

مدنۍ زده کړي

یوولسم ټولکۍ





ملي سرود

دا عزت د هر افغان دی
هر بچی یې قهرمان دی
د بلوخود ازبکو
د ترکمنود تاجکو
پامیریان، نورستانیان
هم ايماق، هم پشه ٻان
لکه لمرپرشنه آسمان
لکه زره وي جاویدان
وايو الله اکبر وايو الله اکبر

دا وطن افغانستان دی
کور د سولې کور د توري
دا وطن د ټولوکور دی
د پښتون او هزاره وو
ورسره عرب، گوجردی
براھوي دی، ټرلباش دی
دا هيود به ټل څلپري
په سينه کې د آسيا به
نوم د حق مو دی رهبر

بِسْمِ اللَّهِ الرَّحْمَنِ الرَّحِيمِ



مدنی زده گردی

یوولسم تولگی

۱۳۹۸

ه.ش. کال

د کتاب حانگرتیاوې

مضمون: مدنۍ زده کړې

مؤلفین: د تعليمي نصاب د مدنۍ زده کرو د دیپارتمنت د درسي کتابونو مؤلفین

ادیت کوونکی: د پښتو ژبې د ایدیت د خانګې علمي غږي

تولګۍ: یوولسم

د متن ژبه: پښتو

انکشاف ورکوونکی: د تعليمي نصاب د پراختیا او درسي کتابونو د تأليف لوی ریاست

خپروونکی: د پوهنې وزارت د اړیکو او عامه پوهاوی ریاست

د چاپ کال: ۱۳۹۸ هجري شمسي

د چاپ خای: کابل

چاپ خونه:

curriculum@moe.gov.af

د درسي کتابونو د چاپ، وېش او پلورلو حق د افغانستان اسلامي جمهوریت د پوهنې وزارت سره محفوظ دی. په بازار کې یې پلورل او پېرودل منع دي. له سرغروونکو سره قانوني چلنډکبرې.

د پوهنې د وزیر پیغام

اقرأ باسم ربک

د لوی او ببنونکي خدای ﷺ شکر په ئای کوو، چې مورته يې ژوند رابنسلی، او د لوست او لیک له نعمت خخه يې برخمن کړي يو، او د الله تعالیٰ پروروستي پیغمبر محمد مصطفیٰ چې الهي لوړنې پیغام ورته (لوستل)، درود وايو.

خرنګه چې تېلولو ته بسکاره د ۱۳۹۷ هجري لمريز کال د پوهنې د کال په نامه ونومول شو، له دي امله به د گران هېواد بنوونیز نظام، د ژورو بدلونونو شاهد وي. بنوونکي، زده کوونکي، کتاب، بنوونځئي، اداره او د والدينو شوراګانې د هېواد د پوهنۍ نظام شپړګونې بنسټيټ عناصر بلل کېږي، چې د هېواد د بنوونې او روزنې په پراختیا او پرمختیا کې مهم رول لري. په داسې مهم وخت کې د افغانستان د پوهنې وزارت د مشترابه مقام، د هېواد په بنوونیز نظام کې د ودي او پراختیا په لور بنسټيټو بدلونونو ته ژمن دي.

له همدي امله د بنوونیز نصاب اصلاح او پراختیا، د پوهنې وزارت له مهمو لوړې توبونو خخه دي. همدارنګه په بنوونځيو، مدرسوا او تېلولو دولتي او خصوصي بنوونیزو تأسیساتو کې، د درسي کتابونو محتوا، کيفيت او توزع ته پاملنډ د پوهنې وزارت د چارو په سر کې ئای لري. مورډ په دي باوريو، چې د باکيفيته درسي کتابونو له شتون پرته، د بنوونې او روزنې اساسی اهدافو ته رسپدلي نشو.

پورتنې موخو ته د رسپدو او د اغېزناک بنوونیز نظام د رامنځته کولو لپاره، د راتلونکي نسل د روزونکو په توګه، د هېواد له تېلولو زړه سواندې بنوونکو، استادانو او مسلکي مدیرانو خخه په درناوي هيله کوم، چې د هېواد بچيانو ته دي د درسي کتابونو په تدریس، او د محتوا په لېږدلو کې، هیڅ دول هڅه او هاند ونه سېموي، او د یوه فعال او په ديني، ملي او انتقادي تفکر سمبال نسل په روزنه کې، زيار او کوبنښ وکړي. هره ورڅ د ژمنې په نوي کولو او د مسؤوليت په درک سره، په دي نيت لوست پیل کړي، چې د نن ورځي گران زده کوونکي به سبا د یوه پرمختللي افغانستان معماران، او د تولني متمنان او ګټور او سېدلونکي وي.

همدا راز له خوبو زده کوونکو خخه، چې د هېواد ارزښتناکه پانګه ده، غونښته لرم، خو له هر فرصت خخه ګټه پورته کړي، او د زده کړي په پروسه کې د ځيرکو او فعلالو ګډونوالو په توګه، او بنوونکو ته په درناوي سره، له تدریس خخه نسه او اغېزناکه استفاده وکړي.

په پاڼي کې د بنوونې او روزنې له تېلولو پوهانو او د بنوونیز نصاب له مسلکي همکارانو خخه، چې د دي کتاب په ليکلو او چمتو کولو کې يې نه ستري کېدونکي هلې ئلې کړي دي، مننه کوم، او د لوی خدای ﷺ له دربار خخه دوي ته په دي سېيخلې او انسان جوړونکي هڅي کې بريا غواړم د معیاري او پرمختللي بنوونیز نظام او د داسې ودان افغانستان په هيله چې وګړي بې خپلواک، پوه او سوکاله وي.

د پوهنې وزیر

دكتور محمد ميرويس بلخي

فهرست

مدنی زدھ کړي



۱	لومړۍ خپرکې: ټولنیز کیدل
۲	د خپرکې مو خې
۳	ټولنیز کېدل خه ته وايي؟
۷	د ټولنیز کېدلو لاملونه (۱)
۱۱	د ټولنیز کېدو لاملونه (۲)
۱۵	د ژوند پراوونه
۲۰	د لومړۍ خپرکې لنډیز
۲۱	د دویم خپرکې: ټولنیز نظم
۲۲	د خپرکې مو خې
۲۳	ټولنیز نظم خه شې دی؟
۲۷	د ټولنیز نظم لاملونه (۱)
۳۱	د ټولنیز نظم لاملونه (۲)
۳۵	ټولنیزې سرغونې (۱)
۳۹	ټولنیزې سرغونې (۲)
۴۲	د دویم خپرکې لنډیز
۴۳	دریم خپرکې
۴۴	د خپرکې مو خې
۴۵	ټولنیز بدلونونه خه شې دی؟

۴۹	د ټولنیزو بدلونونو لاملونه (۱)
۵۳	د ټولنیزو بدلونونو لاملونه (۲)
۵۶	د درېسم خپرکي لنډيز
۵۷	څلورم خپرکي: ټولنیزې نابرابري.
۵۸	د خپرکي موخي
۵۹	ټولنیزې نابرابري خه شې دي؟
۶۲	طبقاتي نابرابري
۶۷	جنسي نابرابري
۷۰	د څلورم خپرکي لنډيز
۷۱	پنځم خپرکي: زموږ ټولنیزې ستون
۷۲	د خپرکي موخي
۷۳	زموږ ټولنیز مشکلات: بې سوادي
۷۷	زموږ ټولنیزې ستونزې: نېستي او غرببي
۸۱	زموږ ټولنیزې ستونزې: (استوګنځي)
۸۵	زموږ ټولنیزې ستونزې: روغتيا
۸۹	زموږ ټولنیزې ستونزې: د نشه يې توکو قاچاق
۹۳	زموږ ټولنیزې ستونزې، نا امني او تر هنگري
۹۷	زموږ ټولنیزې ستونزې: نا چاودي توکي
۹۹	د پنځم خپرکي لنډيز

لومړۍ څېرکي

ټولنیز کېدل

په دې څېرکي کې به لاندې موضوعات زده کړو:

• ټولنیز کېدل خه ته وايي؟

• د ټولنیز کېدو لاملونه (۱)

• د ټولنیز کېدو لاملونه (۲)

• د ژوند پړاونه

د خپرکي موخي

گرانوزده کوونکو د دې خپرکي تر لوستلو وروسته به:

- د ټولنيز کېدو په معنا او ارزښت وپوهیږي،
- د ټولنيزو اړیکو په ټینګولو کې به ډیره تجربه او مهارت تر لاسه کړئ،
- د ټولنيزو ارزښتونو منلو ته به ليوالтиا وښي،
- د ټولنيز کېدو لاملونه او پرڅلکو باندې د هغود اغېزې د خرنګوالي په اړه به وپوهیږي،
- د انسان د ژوند له پړاوونو او د هغوله ضروري ارزښتونو سره به علاقمندي تر لاسه کړئ.

ټولنیز کېدل څه ته وايی؟

خبرې پې وکړئ

پوهېږي چې خلک په بېلاپلو ټولنوکې ډول ډول آداب، رواجونه او سلوک لري. د مثال په ډول: د سلام اچولو او روغبر کولو لپاره، د نړۍ د وګرو ترمنځ ډول ډول طریقې موجودی دی. دغه ټکي ته په پام سره:

- ۱- آیا تاسو هغه خلک پېژنۍ چې د سلام او روغبر کولو پر مهال له بېلاپلو کلماتو او سلوک خخه استفاده کوي؟
- ۲- ستاسو په اند هغوي ولې ستاسو په شان رفتار نه کوي؟
- ۳- آیا پوهېږي چې په مختلفو ټولنو کې څه توپیر موجود دي؟
که چېږي له خپل کلې او یا بنار خخه مو نورو بنارونو او یا هپوادونو
ته مسافرت کړي وي، هرو مرو به مو

لیدلې وي چې خلک په بېلاپلو بنارونو او هپوادونو کې:

- په ډول ډول ژيو خبرې کوي،
- بېلاپلي او ډول ډول جامي اغوندي،
- ډول ډول خواړه خوري،
- په یو ډول مو قعيت کې ډول سلوک او رفتارونه له خانه بنکاره کوي.

د دغه توپیرونو په لیدلو سره، د انسان په فکر کې دا پوبنتنه پیداکپري چې خلک ولې په بېلاپلو ټولنوکې په بېلاپلو ډولونو سلوک او رفتارونه کوي؟

د پورته پوبنتې په څواب کې باید وویل شي چې هره ټولنه خانه څانګړې فرنګ لري او په فرنګ کې د وګرو د رفتار لپاره بېلاپلي تګلاري په ګوته شوي دي چې د ټولني غري د هغه



پرنسپت عمل کوي.

دغه ټولنيز سلوک او رفتار په ټولنو کې خه ناخه توپير لري. له دې امله خلک په بېلاپلوا هپوادونو کې د مختلفو آدابو، رواجونو او ډول ډول سلوکونو په لرلو سره ليدل کېږي. ټول ټولنيز خايونه او سيمې، لکه: کورني، بنوونځۍ، کوڅه، اداره او همداسي نور د ځانګړو قواعده د رلودونکي وي. د يلکې په توګه: د ټولگي د ننه قواعد په پام کې ونيسو:

۱- آرامه او غلي واوسو.

۲- پر خپلو خايونوکينو.

۳- د بنوونکي خبروته غور کېردو.

۴- خپلو ټولگيواوته مزاحمت ونه کړو.

۵- د بنوونکي د خبرو ضروري ټکي له ځان سره ولیکو. دغه ټول د زده کوونکو د سلوک او رفتار یوڅو ضروري يلکې دی چې په ټولگي کې یې بايد په پام کې ونيسو او له هغه سره سم عمل وکړو. له بنوونکي خخه هم هيله کېږي چې له ځانګړو کړنو او اصولو خخه پېروي وکړي چې وکولاي شي خپله دنده او رول د بنوونکي په توګه ترسره کړي. د مثال په توګه: له بنوونکي خخه هيله کېږي چې:

۱- منظمي او پاکي جامي واغوندي.

۲- پر زده کوونکو مهربان واوسي او له هغوي سره په مهرباني چلنډ وکړي.

۳- د لوست د ورکړي لپاره په سمه توګه تياري ونيسي.

۴- لوست په سمه توګه تشرح کړي.

۵- د بنوونکي له بنو او اغېزمنو لارو خخه دې ګته واخلي.

۶- له زده کوونکو سره په اړیکو کې دې د هغوي ترمنځ توپير نه کوي.

۷- د ټولگي نظم دې ټینګ کړي.

ټولنيز کېدل د ژوند په لوړوي پراوکې

په کو چنيوالي کې له ډېرول ټولنيزو ارزښتونو سره پیژند ګلوي نه لرو او په ورو، ورو چې لوډېرو له هغوسره ډېره پیژند ګلوي ترلاسه کوو او په بېلاپلوا خايونو کې په داسې ډول چلنډ کوو چې نورې له مور خخه توقع لري. دغه چلنډ او اصولو ته ټولنپوهان ټولنيز قواعد وايي. مور له کوچنيوالي خخه په

ناخاپی توگه د ټولنیزو قواعدو په زده کولو پیل کوو او له دې لاري خخه ټولنیز کېرو. ټولنیز کېدل په یو خل او په لنډ وخت کې نه تر سره کېري، بلکې د پیدایښت له وخته پیل کېري که خه هم د ژوند په لومنیو کلونو کې د ژوند کولو، د څان او چاپېریال د پاک ساتلو آداب، ټولنیز قواعد او ارزښتونه او همداسې نور دې موضوعات زده کوو. خو ورو ورو چې لوپېرو، زمور د ژوند شرایط توپیر کوي او مور باید زده کړو چې په نوي سنې پړاو او کاري شرایطو کې خرنګه رفتار وکړو. د مثال په ډول: کله چې د څوانۍ لومنیو پراوونته رسپېرو، له مور خخه هيله کېري چې یو لړ چاري تر سره کړو چې ترهغه مو پخوا نه ترسره کولې او یا یو لړ چاري مو چې پخوا تر سره کولې، نور هغه له دې وروسته تر سره نه کړو. یا هغه وخت چې تازه د زده کېري له بهير نه وزګارېرو (فارغ التحصیل کېرو) او په کومه اداره یا کارخانې کې چې په کار بوخت کېرو، باید زده کړو چې په هغه نوي چاپېریال کې خرنګه رفتار او عمل وکړو.

د ژوند په اړه معلومات

هغه مهمې چاري چې د ټولنیز کېدو په بهير کې زده کوو، کولای شو لاندې ټکو ته ګوته ونيسو:
ټولنیز قواعد او ارزښتونه

د ټولنې غږي د ټولنیز کېدو له لاري د څلې ټولنې له قواعدو او ارزښتونو سره پېژندګلوي تر لاسه کوي. پوهېرو چې ټولنیز قواعد او ارزښتونه په بېلاېلېو ټولنو کې خه ناخه توپیرلري او د ټولنې غږي باید زده کېري چې په خپله ټولنه کې کومې چاري په کوم ډول ترسره کېري او کومې چاري باید ترسره نه کړي.

کاري ورتیاوې

ټولنیز ژوند د څانګړو ورتیاوو غونښتونکی دی. خو دغه ورتیاوې چې یوه برخه یې ساده او نورې برخې یې پیچلې دی، باید زده شي چې له زده کېري پرته د هغه په تر سره کولو به ونه توانېرو. مور هغه ټولې د ژوند په بهير کې زده کوو.

له نورو سره د اړیکو د ټینګولو خرنګوالی

له نورو سره د اړیکو ټینګول د ټولنیز ژوند یوه اړتیا ده. له نورو سره د اړیکو په ټینګولو کې بریالیتوب زمور د ټولنیز ژوند د بریالیتوب لامل ګرځی. د بیلګې په ډول: په ټولنیز ژوند کې لازمه

د چې له خپلو دوستانو سره په مهربانی رفتار ولرو او له پرديو سره په عادي چول اړیکې ولرو. کله چې خوک زمور لپاره کوم کار ترسره کوي باید له هغه خخه مننه او قدر داني وکړو او که چېږي زموږ حق ضایع کوي باید د هغه په وړاندې د مخالفت او ناخوبنۍ اظهار وکړو.

د لوست تکرار



- ۱- په مختلفو ټولنو کې وګري له یوبل خخه په کومو مسایلولو کې توپیر لري؟
- ۲- ولې خلک په بېلاښو هبادونو کې ډول ډول دودونه لري؟
- ۳- په ټولگې کې د بنوونکي د رفتار بېلگې کومې دي؟ بیان یې کړئ.
- ۴- مور د ټولني قواعد، رفتارونه او ارزښتونه خرنګه زده کوو؟
- ۵- مور د ټولنيزکډو له لارې کوم خیزونه زده کوو؟
- ۶- له نورو سره اړیکې درلودل خه اهمیت لري؟
- ۷- د انسان عاطفي رفتار خه ډول وي؟ یو مثال راوري.

کورني دنده


يو دوه کلن ماشوم د یوه نوي پيداشوی ماشوم سره پرتله کړئ او په ګوته کړئ چې:

- ۱- د دوه کلن ماشوم کوم څېزونه زده دي چې د یو نوي پيداشوی ماشوم زده نه دي. (د مثال په توګه: کولاۍ شې چې لاندې چارو ته پام وکړئ: خبرې کول، په لاره تلل، لوې کول، خندیدل، د کورني د غزو پېژندل، او)
- ۲- د خپلو لیدنو پایلي په خپلو کتابچو کې له ئخان سره ولیکئ او په راتلونکي ساعت کې یې ټولگې ته له ئخان سره راوري.

د ټولنیز کېدو لاملونه (۱)

په تېر لوست کې موولوستل چې انسان د خپلې ټولنې د قواعدو او ارزښتونو په زده کولو سره ټولنیز ژوند او ټولنیز شخصیت پیدا کوي او په یوه ټولنې کې د ژوند کولو لپاره لازمه پوهه او وړتیا تر لاسه کوي. په دې لوست کې غواړو چې دغه مطلب له لږې څرګندونې سره د ټولنیز کېدو لاملونو په اړه وڅېرو.

پرتهله یې کړئ



- کورنۍ او د هم لویو ډله د انسان د ټولنیز کېدو لاملونو
- له ډله خخه یو لامل ګنبل کېږي، ستاسو په اند:
- ۱- ماشوم کوم خیزونه د کورنۍ په چاپېریال او کوم خیزونه د خپلو همزولو او هم لویو په ډله کې زده کوي،
- ۲- د ټولنیز کېدو له اړخه،

کورنۍ ډېر ارزښت لري او که د همزولو او هم لویو ډله؟ ولې؟

کورنۍ

کورنۍ هغه ډله او هغه چاپېریال دی چې غړي یې د نسبې (خپلوی) او نسبتي تراوونو له امله له یو بل سره دوامداره، تینګې او نژدي اړیکې لري. ماشوم په یوه کورنۍ کې نړی، ته سترګې غړوی او د کورنۍ غړي لومړنې خلک دی چې هغه پې پېژنې. ماشوم د خپل ژوند په لومړنيو کلونو کې د ټولنیزو ارزښتونو او اصولو په زده کولو کې ډېر تیاري لري، خکه چې د پیدایښت په پېل کې هغه د یوې سېینې تختې په خېر له هر ډول خبرتیاوو، معلوماتو او وړتیاوو خخه تشن دی او دا کورنۍ د چې په دغو حساسو کلونو کې ماشوم ته ټولنیز قواعد او ارزښتونه ور زده کوي. د مثال په توګه:

مورد په کورنۍ کې زده کوو چې:

• خرنګه خبرې وکړو؟

- خپل مور، پلار او د کورنی مشرانو ته خرنگه درناوی وکړو؟
- د خپل خان او چاپېریال پاكوالی خرنگه وساتو؟
- د خپلې کورنی له غړو سره مینه ولرو؟
- له نورو سره رفتار او ژوند خرنگه وکړو؟
- بنه او بد یوله بل خخه جلا کړو.
- په دینې عقایدو او ارزښتونو باور وکړو.

کورنی د آدابو او د ژوند کولو خینې لاري چارې په قصدي توګه او د یوه پلان او موختي له مختي نوي نسل ته وربني، خود دغنو آدابو یوه برخه په ناخاپي او غير قصدي ډول زده کېږي.

د بیلګې په ډول: د مور او پلار اخلاق کېدای شي چې د یوې اخلاقې نمونې په توګه د هغوي ماشومانوته ولېردول شي، په داسې حال کې چې بنائي دوي ونه غواپري چې د هغوي ماشومان دې د دوي لاره ونيسي(د هغوي د اخلاقو تقليد دي وکړي)، نو په دي توګه که چېرى مور او پلار د بنو اخلاقو او بنو رفتارونو خبستانان وي د هغوي او لادونه به هم د بنو اخلاقو خبستانان شي او برعکس که هغوي بد رفتاره او بد خويه وي د هغوي او لادونه به هم د دغنو اخلاقو پېروي کوي او هغه به زده کوي، ځکه چې مور او پلار د خپلو او لادوند شخصيت مهمې بېلګې او بشکارندوی دي. د مور او پلار په خنګ کې د کورنی نور غړي او د کوچنiano نژدې خپلوان چې تل له هغوي سره تګ او راتګ لري او یا تل ورسره اړیکې لري د ماشوم په شخصيت نیغ په نیغه اغېزه لري. په خانګري توګه مشران ورونه او خویندې، ترونه، د تره زامن، ترورګانې، نیکونه او د هغوي په شان نور چې تلې له کوچنۍ سره سروکاروي د ماشوم د شخصيت په جوړولو کې مستقيمه اغېزه لري.

په هر هپواد کې مذهبی، قومي او طبقاتي کوچنۍ فرهنگونه موجود دي چې دا کوچنۍ فرهنگونه د کورنی له خوا ساتل کېږي او رواج پیداکوي. نوي نسل د کورنی له خوا له خانګرې و کوچنیو فرهنگونو سره تړ او پیداکوي، له همدي امله کورنی د ماشومانو د شخصيت په جوړښت او د هغوي د هيلو او ارزښتونو په تاکلوكې ارزښتناکه ونډه لري، خو دا باید په پام کې ولرو چې د کورنی، ټولنې او چاپېریال اغېزې پر انسان باندې د هغه د واک د له منځه ورلو یا لیرې کولو په معنا نه دي. په حقیقت کې د کورنی

له چاپېریال او نزدې خپلوانو سره اړیکې د ماشوم د شخصیت د جو پښت لوړنۍ او جو پونکۍ
لامل شمېرل کېږي.

په افغاني تولنه کې د مور شخصیت د ماشوم د کړو ورو او اخلاقو په توجیه کې د کورنۍ د هر غږي
په پرتله ډېر اغېزمن دي.

د هم لوبو او همزولو ډله

ماشومان ورو ورو د کورنۍ له چاپېریال خخه د بهر په لورګام پورته کوي او له خپلو همزولو سره
په لوړو او تفريح پیل کوي. ماشومان په لوړوکې ټولنیز رولونه لوړوی او له دې لارې د مهمو ټولنیز
رولونو، لکه: **د مور او پلاړ، بیونکي، پولیس،** او داسې نورو سره پېژندګلوي تر لاسه کوي.
ماشومان د دغو رولونو په تر سره کولو سره د مهمو ټولنیز و رولونو سره پېژندګلوي تر لاسه کوي او
په راتلونکې کې د دغو رولونو د تر سره کولو لپاره تیارېږي.

سرېږه پردي، ماشومان د دغو لوړو له لارې زده کوي چې خرنګه یوله بل سره اړیکې ټینګې کړي،
خرنګه مخالفت وکړي، خرنګه هوکړه او موافقه وکړي، خرنګه خپلې ستونزې هواري کړي او
خرنګه سوله وکړي. دغه چارې بنایي په بنکاره کې ساده په نظر راشي، خو د ټولنیز ژوند لپاره
ډېږي اړښې او مهمې دي. همزولي او هم لوړي د ماشوم پر شخصیت او رفتار باندې ژوره اغېزه
کوي. هغوي یو له بل خخه د جامو مډیل، خانګري اصطلاحات او خاص رفتارونه زده کوي او د
خبرواترو له لارې چې له خپلو همزولو سره یې کوي، د خپلو هيلو او غوبښتو کچه په ډاګه کوي.
سرېږه پردي د همزولو ترمنځ داسې خلک هم شته چې د مشري، (رهبری) رول ترسره کوي او
نور د هغه له شخصیت، رفتار او اخلاقو خخه پیروي کوي. داسې خلک پر خپلو نورو همزولو
باندې ډېره اغېزه کوي. دغه ټکي ته په پاملنې سره هغه ژور او پراخ تأثیرات چې همزولي یې
کولای شي پر مور ولري، باید کوبنېن وکړو چې خپل دوستان د پېژندګلوي او دقت له مخې
وټاکو او هېڅ کله د بدرو دوستانو لارونه نيسو. د هغوي د ناوره افکارو او عملونو خخه هېڅکله
هم پیروي ونه کړو.

د اسلام ستر پیامبر ﷺ دې ټکي ته پام کړي او په بنکاره ډول یې خپل پیروان دې مهمې موضوع

ته متوجهه کړي دي او فرمائي: هر وګړي د خپل دوست پر دين وي او له تاسونه هر یو باید پام وکړي
چې له چاسره دوستي کوي.

د لوست تکرار

پښتنې

- ۱-- کورنۍ د تولنیز کیدو په برخه کې خه اهمیت لري؟
- ۲-- د کورنیو د غړو تر منځ اړیکې خرنګه وي؟ بیان یې کړئ.
- ۳- انسان د ژوند په کومو پراوونو کې دیرو زده کروته تیاری لري؟
- ۴- مور په کورنۍ کې کوم خیزونه زده کوو؟
- ۵- کورنۍ د ماشومانو د شخصیت په رفتار کې خه رول لري؟
- ۶- په کورنۍ کې خوک له ټولو زیبات د کوچنې په شخصیت اغېزمن دي؟
- ۷- له مور او پلار نه پرته نور کوم وګړي د ماشوم د شخصیت په جوړښت کې اغېزمن دي؟
- ۸- مور د خپلو همزولو له لویو خڅه کوم کارونه زده کوو؟
- ۹- ماشومان له همزولو او هم لویو سره د اړیکو له امله کوم رولونه زده کوي؟
- ۱۰- د خپلو هم لویو او بنودوستانو په ټاکلوا کې کوم مسؤولیتونه مور ته متوجهه دي؟

کورنۍ دنده

له خپلو دوستانو او د کورنۍ له غړو سره د کورنۍ او د همزولو او هم لویو په اړه مشوره وکړئ او هغه
کارونه چې مور یې د دوى له هر یو نه زده کوو، په یو لېست کې یې ولیکۍ.

د ټولنیزکېدو لاملونه (۲)

په تېر لوست کې مو د ټولنیزکېدو دوه لاملونه و پېژندل او په دې لوست کې به د ټولنیزکېدو له نورو لاملونو سره پېژندگلوي تر لاسه کړو.



خبری اتری وکړئ

ښوونځی او ټولنیزې رسنۍ د ټولنیزکېدو دوه نور لاملونه دي.
ستاسو په انډ:

- ۱- په ښوونځی کې کوم شیان زده کړو؟
- ۲- له رسنیو خخه کوم خیزونه زده کړو؟
- ۳- د ټولنیزکېدلو د لاملونو له ډلې خخه یې کوم یوبه دی؟ ولې؟

ښوونځی

په معاصره بېلاړلوا ټولنو کې نژدي ټول ماشومان د اوه کلنی په عمر ښوونځی ته لېږدل کېږي. نن ورڅ داسې علوم، تخصص او زده کړې اړینې دی چې کورنۍ نه شی کولای هغه خپلو ماشومانوته ورزده کړي، نوله همدي امله ښوونځی دغه وظیفه پر غاره اخیستې ده. ښوونځی ماشومانوته د لوستلو، لیکلوا او شمېرلو وړتیاوې او مهارتونه ورزده کوي.

همدارنګه ماشومان په ښوونځی کې د ټولنیز ژوند له اړینو چارو او برخو، دینې چارو، تاریخ، جغرافیه، کیمیا، فزيک، ریاضي او عقاید و سره پېژندگلوي تر لاسه کوي او هغه زده کوي. ښوونځی هغه لومړۍ رسمي چاپېریال دی چې ماشوم له هغه سره مخامنځ کېږي. ماشوم په ښوونځی کې د رسمي رولونو او دندو سره تړاو نیسي.

د خلکو تعاملات او چلندیو له بل سره په ښوونځی کې عاطفي نه دي، بلکې اړکې او چلندونه په دې چاپېریال کې رسمي او غیر عاطفي وي. له هغه موضاعاتو او چارو سرې پره چې په رسمي توګه په

بنوونخی کې زده کوونکو ته وربنودل کېږي، ډېرې خبرې، موضوعات او اصول شته چې زده کوونکو ته په نا خبره او ناخاپي ډول وربنودل کېږي.

د بیلګې په توګه:

تاسې د بنوونخی د ورځنې پروګرام ترڅنگ زده کوئ چې:

۱- نظم مراعات کړئ.

۲- پاکوالی په پام کې ولري.

۳- نوبت په پام کې ونسی.

۴- د بنوونخی د چارواکو د اوامر و پیروی وکړئ.

۵- په زده کړه، لوستلو او نورو ټولو بنوکارونو کې له نورو سره سیالي وکړئ.

۶- د بربالیتوب د لاسته راولو لپاره کوبښن وکړئ.

د بنوونخی ترڅنگ جومات هم د زده کوونکو د ټولنیزې ورتیا په لوړولو کې ډېر مهم او رغونکی روں لري. ماشومان په جومات کې د تعليم له لارې دا زده کوي چې له استاد، مشرانو او مقدسو ځایونو په وړاندې باید په ځانګړې ډول برخورد وشي او دینې مظاهرو او شعایرو ته د ژوند د نورو مظاهرو په پرتلې ډېر درناوی وکړي. په ماشومانو کې په بنسټیزه توګه ايماني تمایلات او مينه په جومات کې د تعليم کولو له پړ او خخه پیل کېږي. همدارنګه د جماعت په لمانځه کې ګلړون هم په هغوي کې ايماني جذې لابدایې کوي. د کوچنۍ اړیکې له هغون کسانو سره چې جومات ته د عبادات کولو لپاره تګ راتګ کوي، پیاوړې کېږي.

له جومات نه وروسته د ژوند چاپېریال او ماحول هم د ماشوم په ژوند ډېرې اغېزه کوي، ټولنیز مراسم او هغه عمومي پروګرامونه چې د هغه له امله د بنار او کلي څینې خلک را ټولیږي هم د ماشوم پر شخصیت مثبت اغېزه کوي.

ټولنیزې رسنی

په تېرو وختوکې به خلکو خپل د اړتیا وړ معلومات زیاتره د شخصي اړیکو له لارې او یا د نورو خلکو په واسطه تر لاسه کول، خونن ورڅ ټولنیزې رسنی معلومات په ډیره چېټکنیا سره ډېر و خلکو ته رسوی.

د ټولنیزو رسنیو وسایل په لاندې ډول دي: رادیو، تلویزیون، انټرنیت، ورڅانه او مجله. مور او ډېر نورکسان خپل زیاتره وخت د ورڅانه او مجلو په لوستلو، رادیو ته په غور نیولو، د تلویزیون په لیدلو یا سینماته په ورتگ تپروو. په ځانګړې توګه په بنارونو او هغولکو کې چې د بربندا اثری شتون لري او تلویزیونی شبکې او چېنلونه فعالیت ولري، ماشومان له نورو څخه خپل ډېر وخت د تلویزیون په لېدلو تپروي. ټولنیزې رسنی نژدې د هرشي په اړه خپل اوږيدونکو او لیدونکوته معلومات ورکوي. د مثال په توګه: د نړۍ له ګوت ګوت څخه د ورڅنیو پېښو خبر ورکوي، د هوا او موسم حالات خرگندوي او علمي تکنالوژۍ د پرمختګونو په اړه معلومات او خبرونه خپروي، تاریخي پېښې تشریح او بیانوی، د نړۍ د پلاپلا وګرو د ژوند، فرهنگ او د ژوند د لارو چارو په اړه خبرې اترې او خبرونه خپروي، د نړۍ د ملتونو عقاید، ارزښتونه او رواجونه تشریح کوي او د هغو پت اړخونه خرگندوي.

د معلوماتو او خبرونو د پراخې کچې او اندازې په نظرکې نیولو سره چې د رسنیو لخوا خپرېږي او همدارنګه هېڅې پراخې ګټې ته په پام سره چې له رسنیو څخه اخېستل کېږي، کولای شو دا اټکل وکړو چې رسنی د خلکو پر فکر، احساس، عقایدو او دودونو خومره ژور او پراخه اغېزه کولای شي.

باید په پام کې ولرو چې ټولنیزې رسنی کېدای شي مثبته یا منفي اغېزه ولري. د بېلګې په توګه: که چېږې په دقیقه او کره توګه وکارول شي کولای شي چې د ارزښتونو، قواعدو او خایاني عقایدو او رواجونو د خواکمن کېدو لامل شي او ملي یووالی او هویت خواکمن کړي. خو له هغه پرته همدغه وسایل کولای شي چې د مذهبی او فرهنگی ارزښتونو او رواجونو د وېجارې لامل وګرځی او ملي یووالی او هویت ته زیان ورسوی.

ډله ییزه رسنی او د ډله ییزو اړیکو وسایل انسان عقل او شخصیت ته د لوري ورکولو او تشکل وسایل شمېرل کېږي. که چېرته له هغه څخه د یوه هېواد په آبادلو او سالمه لارښونه کې ګټه واخیستل شي، کولای شي هغه ملت یو حیرانوونکي پرمختګ او تمدن ته ورسوی او که د دېمن په لاس کې ولوېږي، نو له هغه څخه به یوه تباہ کوونکې وسیله جوړه شي چې د هېواد اوس او راتلوبونکې به له تباہي سره مخامنځ کړي.

د لوست تکرار

پښتنې

- ۱- وروسته له کورنۍ، هم لویو او دوستانو نه کوم شی کولای شي چې د انسان په شخصیت اغېزه وکړي؟
 - ۲- ولې کورنۍ خپل اولادونه وروسته له اووه کلنی خخه بنوونځی ته استوی؟
 - ۳- بنوونځی ماشومانو ته کومې ورتیاوې ورزده کوي؟
 - ۴- د وګروکړه وړه په بنوونځی کې باید خرنګه وي؟
 - ۵- په جومات کې ماشومان کوم شیان زده کوي؟
 - ۶- د ژوند چاپېږیال ماشومان او تنکي څوانان خنګه رهبري کوي؟
 - ۷- ټولنیزه رسنۍ خه شی ته وايي؟
- کورنۍ دندہ
- په افغانستان کې په ټولنیزو رسنیو او د هغو په پروګرامونو باندې رنا واچوئ او د هغو مثبتې او منفي اغېزې په دوو مخونو کې ولیکې.

د ژوند پړاوونه

فکر و کړئ او حواب ورکړئ

انسان د عمر له پلوه په ژوند کې خو پړاوونه تېروي . له ټولنیز اړخه، له دغو پړاوونو خخه هر یو د خانګرو ارزښتونو او اصولو درلودونکی دی چې باید په پام کې ونيول شي.
دغه واقعیت ته په پام سره لاندې پوښتنو ته حواب ورکړئ:

- ۱- د عمر پړاوونه کوم دي؟
- ۲- د هر سني پړاو ارزښتونه او اصول کوم دي؟



ټولنپوهانو د انسان د ژوند لپاره ډیر شمېر پړاوونه بیان کړي دي. دغه پړاوونه په بنسټیزه توګه د ژوند اړوند دي، خود انسان د ژوند اړوند پړاوونه په عین حال کې ټولنیز هم دي. په ټولنه کې د انسان د ژوند هر پړاو له بل پړاو خخه توپیر لري.

څکه، نو موږ باید زده کړو چې د ژوند په هر پړاو کې خه ډول رفتار وکړو. د دغو پړاوونو او له هغوي سره جوخت د متناسبو ارزښتونو پېژندل کولای شي له موږ سره د ژوند په پوهېدنه او پېژندنه کې مرسته وکړي. په دغه لوست کې د انسان د ژوند بېلاږل پړاوونه خېړو:

د وړکتوب پراو

د وړکتوب پراو پخوا ډېر لنډو، له دې امله چې ماشومان ډېر ژر په کرونندو او کار خایونوکې په کار ګومارل کېدل او له لویانو سره بې اوږدہ کار کاوه. خو په اوسم خخت کې نزدې په ټوله نړۍ کې ماشومان په ډیره هوساينه کې ژوندکوي او په تفريح او زده کړه بوخت وي. د وړکتوب يا ماشومتوب دوره د انسان د ناتوانی او ناپوهی دوره ده. له همدي امله، مور او پلار او د کورني مشران هڅه کوي چې د خپلوكو چنيانو لپاره خوندي او مناسب شرایط چمتو کړي چې د هغوي ماشومان د ټولنيز ژوند له پلوه پرمختګ وکړي. ماشومان په ټيو عمرونوکې ډېر په تفريح او لویو بوخت وي او مور او پلار د خپلوا ماشومانو لپاره د لویو ډول ډول وسایل چمتو کوي او هغوي ته خوندي او مناسب شرایط برابروي چې وخت په خوبنۍ تېر کړي. نن ورځ د ماشومانو لپاره ځانګړي کتابونه چې په هغونکې ډېر له انځورونو او تصویرونو خخه ګټه اخيستل کېږي او همدارنګه تلویزیونې خپرونو د هغود بوختيا او د ژوند د لارو چارو د زده کړې لپاره چمتو کېږي.

ماشومان معمولاً له کار، اقتصادي بوختيا او چارو معاف دي او ډېر ټولنيز او د کورني مسؤوليتونه او دندې دوي ته نه سپارل کېږي. ماشومان له شپړ ګلنې نه وروسته په ټيو سترګوتقلید کوي او له هر چانه زيات د مور او پلار، مشرانو ورونو او خوبنndo نه اغېزمن کېږي، خو له اووه ګلنې خخه وروسته د ژوند مسئله او وړتیاوې په دوه طریقو زده کوي:

یوه طریقه له چاپېریال، دوستانو، کورني، رسنیو او داسې نورو خخه په ناخبره توګه اغېزمن کېږي. او دویم دا چې لوست او تلقین زده کوي. او سنې ماشومان تر اتلس ګلنې پوري د ژوند کوم لوی مسؤوليت نه لري او که چېرته کومه تېروتنه وکړي، نو د لویانو په شان سزا نه ورکول کېږي، خو په اسلامي زده کړو کې د ماشومانو د ودې عمر له اتلس ګلنې خخه تیټ تاکل شوي

دی. په اسلامي فقه کې احتلام ته د هلک او نجلی رسیدل د هغوي د کوچني والي او ځوانۍ ته د رسپدو سرحد بلل کېږي. کله چې هلکان او نجونې احتلام ته رسپري د ټولنیز او اخلاقو له پلوه هم په هغوكې بدلونونه راخي. له دې بدلونونو څخه یوې هم د مسؤوليت منې حس دی.

د ځوانۍ پړاو

ځوانۍ چې له اتلس کلنۍ څخه پیل کېږي، د انسان د ژوند له پړاوونو څخه یو ضروري پړاو ګډل کېږي. د دغې مودې لومړني کلونه د ډیرو خلکو لپاره د لوړو زده کړو د ترسره کولو موده ده. همدارنګه ډیر ځوانان واده کوي او کورنۍ جوروی. د هغو له ضروري پښنو څخه چې کېډای شي د ژوند په دغه پړاو کې پیښن شي، یو هم په یوه دنده بوختيا د چې ممکن د ژوند تر وروستيو په هغه دنده کې پاتې شي او هغې دندې ته دواه ورکړي. د ژوند دغه پړاو د یوه ځانګړي سبک لرلو ته اړ دی چې په بېلاړېلو ټولنوكې توپيرلري. ځوانان په بېلاړېلو ټولنوكې د لویانویه پرتله مختلفې جامې اغوندي او د رفتار او کړو ورو له اړخه هم پېر فعال او ځواکمن وي. په ټولیزه توګه، د ځوانانو د ژوند سبک د لویانو په پرتله تر ډېر کې توپير لري. کابو په ټولو ټولنوكې ډېر اړین مسؤوليتونه څوانانو ته نه سپارل کېږي. له دې امله چې هغوي د ژوند په ځینو برخو کې له اړينې تجربې څخه برخمن نه دي.

د منځنۍ عمر پړاو

د عمر منځنۍ موده چې له ۳۰ کلنۍ څخه پیل کېږي، د خپلو ځانګړو غوبنتنو او اصولو درلودونکې ده. په دغه موده کې خلک د چارو د ترسره کولو لپاره اړينه انرژي لري او هم یې له ژوند څخه یوه بنه تجربه ترلاسه کړي وي. له دې امله کولای شو چې د ژوند دغه پړاو ته د خلکو د عمر د پخوالې پړاو ووایو. له همدي امله د چې د کورنۍ او ټولنې په سطح اړین مسؤوليتونه معمولاً هغو خلکوته چې د عمر له پلوه په دغه پړاو کې وي، سپارل کېږي.

خلك د منځني عمر له لرونکو خخه هيله لري چې د دغه پړاو خاصل ارزښتونه، قواعد او آداب رعایت کړي. له هغوي خخه هيله کېږي چې د جامو په اغواستلو، کړو وړو او ناسته ولاړه کې د څوانانو په پرتله څان تکره او څواکمن وښي. ډير هغه کړه وړه چې د هغه تر سره کول د څوانانو لپاره د منې وړ او بنه برسني، امکان لري چې د منځني عمر لرونکو خلکو لپاره د هغه تر سره کول بنه او د منې وړ نه وي. څوانان چې ورو ورو د منځني عمر پړاو ته نژدي کېږي، د ډې پړاو آداب او قواعد زده کوي.

د ډېر عمر (بودا والي) پړاو

د انسان د ژوند وروستي پړاو د بوداتو ب پړاو دي. په مذهبی او سنتي ټولنو کې، د بوداتوب دوره د عزت او احترام پړاو دي. په دغه ټولنو کې د زړوکسانو فزيکي فعالیتونه کمرنګه کېږي، خود هغوي فکري مشارکت ډېږي. د ډېر عمرونو لرونکي خلک د ډېر و تجربو د لرلو له امله پريکړي کوي او یا هم لبر ترلېره له دوى سره سلاکېږي. خو په معاصره او پرمختللو ټولنو کې د ډير عمر لرونکو خلکو حالت توپير کوي. کله چې هلته خلک د ژوند دغه پړاو ته ورسېږي، متقادعه کېږي او خپل ځای باید د ټولنې څوانانو ته ور پېږدي، خود د اسلام د سپیخلي دین له نظره لويان ډېر حقوق لري چې له هغې ډلې خخه د هغوي د مادي او معنوی اړتیاوه پوره کولو یادونه وکړو. کورنۍ باید لويانو ته درناوی وکړي او د هغوي د ژوند اړتیاوه لکه، خواره، پونساک، او استو ګن ځای ورته پوره کړي او تر خپله وسه د هغوي ستونزې حل کړي، که چېرته ناروغ شي، هغوي باید د علاج لپاره ډاکتر او یا روغتون ته بوئي. که چېرې کوم شي ته اړتیا پیداکړي باید ورته چمتو شي او بنه سلوک ورسره وشي او د خدای (جل جلاله) د رضا په خاطر هغوي ته د هو ساینې او آرامه ژوند زمينه مساعده کړي، د هغوي په وړاندې له سپکاواي او بد چلنند نه ډډه وشي. که چېرته لويان خپلواون ونه لري دولتونه مکلف دي چې د دوى د اعاشې، اباتې او د ژوند د هو ساینې او سوکالۍ د وسایلو پوره کول په غاره واحلي.

د لوست تکرار

پونتنې

- ۱- انسان د ټولنیز ژوند په موده کې کوم پرداونه تېروي؟
- ۲- د ماشومتوب په پراوکې د مور او پلار دندې د ماشومانو په وړاندې خه شی دي؟
- ۳- د ماشومتوب پراو کومې خانګرنې لري؟
- ۴- د ځوانی دوره له خوکلنۍ نه پیل کېږي او دا پراو ځوانانو ته خه ارزښت لري؟
- ۵- د منځني سن پراو کومې خانګرتیاوې لري؟
- ۶- ولې د ډېر عمر خاوندان د پریکړې او تصمیم نیولو په سرکې خای لري؟
- ۷- د اسلامي او غربی نړۍ د بوداګانو د موقف او موقعیت توپیر په خه شي کې دي؟

کورنۍ دنده

د ماشومتوب او ځوانۍ پراو پرتله کړئ.

د لوړی څپرکې لنډیز

- هره ټولنه خپل ځانګړۍ فرهنگ لري او په فرهنگ کې داسي اصول او قواعد ځای لري چې د ټولني ځای د خپلو ګرو ورو په ترڅ کې په هغو عمل کوي.
- له نورو سره اړیکې در لودل د ټولنیز ژوند یوه اړتیاده. له نورو سره په اړیکو در لودلو کې بریالیتوب، په ټولنیز ژوند کې زموږ د بریالیتوب لامل ګرځي.
- کورنۍ او د هم لوبو ګروپونه د انسان د اجتماعي کېدو له لاملونو څخه شمېرل کېږي.
- کورنۍ هغه ډله ده چې غري یې د نسبي اونسبتي ترا اوونو له امله له یو بل سره دوامداره ټینګي او نژدي اړیکې لري.
- سبونځي او ټولنیز ځاني هم د ټولنیز کېدو دوو نورلاملونه ګڼل کېږي.
- ټولنیز ځاني په لړ وخت کې په چېړه چټکتیا سره اطلاعات رسوي چې دا رسنۍ له راديوا، تلویزیون، انټرنیټ، ورځانو، مجلو او نورو څخه عبارت دي.
- د ماشومتوب پراو، د ځوانۍ پراو، د منځنۍ عمر پراو او د زربست او بوداتوب پراو د انسانانو د ژوند بېلابېل پراوونه دي.

دویم خپرکي

ټولنیز نظم

په دې فصل کې لاندې موضوعات زده کوو:

• ټولنیز نظم خه شی دی؟

• د ټولنیز نظم لاملونه (۱)

• د ټولنیز نظم لاملونه (۲)

• ټولنیزی سرغیونې او د هغو ډولونه (۱)

• ټولنیزی سرغیونې او د هغو ډولونه (۲)

د خپرکي موخي

هيله کېري چې زده کوونکي د دې خپرکي تر لوستلو وروسته:

◦ د ټولنيز نظم معنا او ارزښت و پېژنۍ.

◦ د ټولنيز نظم د لاملونو سره پېژند گلوي تر لاسه کړي.

◦ د ټولنيز نظم له رامنځته کولو سره علاقه مند شي.

◦ ټولنيزی سرغروني و پېژنۍ.

◦ د ټولنيز و سرغرونونو لاملونه و پېژنۍ.

◦ له قانون سره علاقمند شي.

◦ له ټولنيزو جرمونو او سرغرونونو خخه کرکه و کړي.

ټولنيز نظم څه شی دی؟



پرته یې کړئ

لاندې پوښتني وولوی او بیا د هغويه اړه خبرې اترې وکړئ:

۱- آیا تاسود شاتو د مچيو او یا د مېږيو خونه لیدلې ده او پوهېږي چې هغوي خرنګه ژوند کوي؟

۲- د شاتو مچيو او د انسان د ژوند تر منځ توپېرونه او ورته والی په څه کې دی؟

خرنګه چې پوهېږو انساني ټولنه له ډېرو وګرو او ډلو څخه رامنځ ته کېږي، د دغو ډېرو وګرو د شتون، د ګروپونو د ډولونو او په اړیکو کې د اختلاف سره سره ټولنه په دوامداره توګه له یو نظم او سمون څخه برخمنه وي چې موبد کولای شو په هغې کې په هو ساینه ژوند وکړو.

د دغې مسئلي د پوهېدو لپاره یو مثال راپرو: بنائي تاسود شاتو د مچيو او یا مېږيو خونه لیدلې وي. د شاتو مچۍ او مېږي ټولنيز ژوند لري او دير شمېرې په یوه خونه کې ژوند کوي. ټولنيز ژوند په دې معنا دی چې هربو یې یوه څانګړې دنده پرغواړه اخيستې او په بنه توګه یې تر سره کوي. کله چې په سل ګونو مچۍ په یو څای کې سره ژوند کوي، که چېږي د دوى تر منځ کره نظم او همغږي وجود ونه لري، د هغوي ټولنيز ژوند به ډېر ژر له منځه ولاړ شي او دوام به ونه مومني. هغه څه چې د شاتومچۍ او یا مېږيان د یو بل تر خنګ را ټولوي هغه څانګړې غریزه ده چې خدادي (جل جلاله) د دوى په وجود کې پیداکړې ده. هغوي له دې پرته چې د خپلو مشرانو او لوړو چارواکو له حکمونو څخه

سرغرونه وکړي، خپلې چاري پرمخ بیايو او لامل یې دادی چې دوي په همدا شان پیدا شوي دي او له هغه پرته خه نه شي کولاي.

د انسان ژوند خه ناخه د شاتو د مچيو ژوند ته ورته دي، حکه انسانان هم ټولنيز ژوند لري، ډپرشمېر خلک په یوه ټولنه کې ژوند کوي، له یوبل سره اړیکې لري او له یوبل سره مرسته کوي. خود انسان د ژوند او د شاتو مچيو د ژوند تر منځ يو بنستېز توپيرشته، هغه دادی چې: کوم عامل يا لامل چې انسانان د یوبل ترڅنګ سره راټولوي او د ټولنيز ژوند امكان ورته چمتو کوي، پيدايشي خاصيت نه دي، بلکې ارزښتونه، قواعد، قانون او په ټولنيزه توګه يو فرهنگ دي. د نظم مننه د انسانانو له خوا په ارادې او عقلمندي سره منځ ته رائي، خود شاتو د مچيو نظم غیر ارادې او فطري بنه لري.

ټولنيز نظم خه شي دي؟

د دي لپاره چې د دغې موضوع په مفهوم په بنه توګه ويوهېږو، ټولنيز نظم په دوو کوچنيو او لوړوکچو تر خپرنې لاندې نيسو.

کوچني کچه (سطح)

له ټولنيز نظم خخه په کوچني کچه موخته او منظور دادی چې د ټولني وګړي په آسانۍ سره د یوبل په کړو ورو پوهېږي او درک کوي یې، له دي امله هفوی کولای شي چې د یوبل له کړو ورو نه وراند وښه وکړي او په آسانۍ له یوبل سره اړیکې ټینګې کړي، د بیلګې په توګه: کله چې تاسو د یو توکي د پېړللو لپاره یو دوکان ته ورځ، خپله غوبښته ورته بیانوئ، دکاندار ستاسو په مطلب پوهېږي، که چېرته ستاسو د اړتیا وړ توکي ولري، هغه توکي تاسوته درکوي او په بدل کې یې خپلې پیسې اخلي: دغه موضوع چې په بنکاره ډېره ساده برېښي، په حقیقت کې ډېره پېچلې او په عین حال کې ډېره ضروري ده. ستاسو اړیکه له دوکاندار سره په دي سبب په ډېره سادګې رامنځته شوه چې تاسو دواړو یوه ګډه او مشترکه ژبه درلوده او د ګډو ارزښتونو او اصولو خخه برخمن وئ او که چېږي هغه یو پردي شخص وي او ستاسو له ارزښتونو او فرهنگي اصولو سره آشنایي ونه لري، تاسو نه شئ کولاي چې

بوله بل سره په آسانې اړیکې تینګې کړئ.

نو مور له دې لارې کولای شوچې له خلکو سره خپلې اړیکې تینګې کړو څکه چې مور ټول له ګډو
اړښتونو او قواعدو خڅه برخمن یو. مور کولای شو د نورو د احتمالي کروورو او رفتارونو اټکل
وکړو او د هغه پر بنسټ له هغوي سره چلنډ وکړو.

لویه کچه (سطح)

کله چې د نظم په هکله په لویه کچه خبرې کوو، زمورو موخيه په بېلاپلولوګوندونو، ډلو، بنسټونو
او په ټولنه ټولنه کې نظم دی. د بیلګې په توګه: کله چې تاسو سهار وخته نانوایي ته ځئ او ډوډي
اخلي، بېرته کورته رائی او د سهار ډوډي خورئ او د بنوونځي په لور روانيږي بنوونځي کې درس
لولي، هېڅکله دغو ځایونو ته له تګ خڅه مخکې شک او ګومان نه کوئ چې امکان لري نن
نانوایي، کور او یا هم بنوونځي خپل ورځني کارتنه دوام ورنه کړي او په بل کار بوخت وي. له
دې خڅه خرګندېږي چې ټولنه له یو ډول نظم او قواعدو خڅه برخمنه ده چې هرشۍ پرڅل ځای
دي: مختلف مؤسسات، بنسټونه او ګوندونه هره ورڅ خپلو عادي کارونو ته دوام ورکوي. خلک د
تل په شان خپل کارونه کوي او د هېواد له قانون خڅه پېرويو کوي. په حقیقت کې ټولنه د یوه ماشین
په څېر د چې له ډېر ورو او لویو برخو خڅه رامنځته شوې او په یوه ځانګړي نظم او همغږي سره
کار کوي.

آيا له ځانه موکله پوبنتلي دي چې ولې بېلاپلې چاري د تل لپاره د خپل معمول جريان له مخې تر
سره کېږي او د ټولنې نظم په همدا شان دوام لري؟ د دغې پوبنتې څواب به په راتلونکو لوستونوکې
تر لاسه کړو.

د لوست تکرار



پونستنی



- ۱- که په ټولنيز ژوند کې نظم او همغري نه وي، خه به وشي؟
 - ۲- د شاتو د مچيو او مېږيو ژوند خه چول دي؟
 - ۳- د شاتو د مچيو او انسانانو د ژوند توپير په خه شي کې دي؟
 - ۴- ټولنيز نظم په کوچنی سطح خه معنا لري؟
 - ۵- ټولنيز نظم په لویه کچه خه گته لري؟
 - ۶- یوه بیلګه د نظم د کوچنی سطحې او یوه بیلګه د نظم د لوې سطحې په اړه توضیح کړئ.
- کورنۍ دندہ**
-
- کوچنی نظم له لوی نظم سره پرتله کړئ.

د ټولنیز نظم لاملونه (۱)

خبرې اتري وکړئ

تېر لوست ته په پام سره، ستاسو په فکر:



- ۱- آیا زموږ ټولنیز ژوند نظم لري؟
- ۲- که چېږي ستاسو څواب مثبت دی، خه شی ددي لامل ګرځي چې زموږ ژوند دي نظم ولري؟
لکه څنګه چې په تېر لوست کې مو ولوستل، له دي سره سره چې انسان او د شاتو مچۍ دواړه ټولنیز ژوند لري، د شاتو مچۍ په فطري دول ټولنیز ژوند ته دوام ورکوي.

له همدي امله ده چې د هغوي ژوند د زرگونو ګلونو په لړ کې بدلون نه مومي: د پېړيو، پېړيو راهيسې دوي په يوې طریقې سره خونه جوروي، په يوه ډول د ګلونو شيره راټولي او له هغه څنې شات جوروي، په يوه ډول تغذیه کوي او په يو شان کارونه سره و بشي. خود انسانانو ټولنیزې اړیکې د یو لړ اصولو، قوانینو او معیارونو پرینست ولاړې دی چې په ټولنه کې منځ ته راځي او وګري يو له بل سره هوډ او موافقه کوي چې دغه معیارونه مراتعات کري. نو په دي توګه، د دغه قواعدو او قوانینو پېژندنه چې زموږ د ټولنیز ژوند او اړیکو بنستې جوروي زموږ لپاره چېر ارزښت لري چې په دغه او راتلونکو لوستونو کې به یې وڅېرو.

ټولنیز ارزښتونه

موږ د ډیرو څیزونو په اړه قضاوت او حکم کوو مثلاً: هغه بنه یابد، سم یا ناسم ګنو. د بیلګې په توګه: یو بل ته درناوی کول، زده کړه، کار کول، رښتنولی او امانتداري بنه ګنو. یو بل ته درناوی نه کول، بې احترامي، لتي، خيانت، چغلې او دروغ وبل بد ګنو.

ټولنیوهان دغه ډول مفاهيم ارزښت بولی: ارزښتونه په بېلاښلو برخو کې زموږ د قضاوت کولو

معیارگرخی. له ارزبنتونو پرته خلک له یوبل سره د اپیکو په تینگولوکې له رېپونو او ستونزو سره مخ کېرىي، خىكە په دې حالت كې هغۇي گەدە اخلاقى معیارونه او اصول نه لري چې د هغۇپە واسطە خپل او د نورو چىلدە و خېرىي. آن تردى چې كە چېرىپە يو سادە كار كې ھم گەدە ارزبنتونە شتون ونه لري، د پیوستون او توافق امکان نه لىدل كېرىي، پە دې صورت كې هغۇي نشى كولاي چې كومې چارې تر سره كېرىي او پە دې پوه شى چې كوم كەرە ورە غير عادلانە او كوم چىلدە ناسم دى چې پە پایلە كې دوى له یوبل سره ھەمغىرى شى او موافقە و كېرىي.

قواعد

كە خە ھم ارزبنتونە زمۇر پە ژوندكې دېر اهمىت لري، خۇ هغۇي پە هغە پىمانە ۋولنىز دى چې نشى كولاي پە كەرە او ژورە توگە زمۇر چىلدە تنظيم كېرىي.

د مثال پە چۈل: نوروتە درناوى د يو ارزبنت پە توگە، مۇر تە يوازىپا يايى چې یوبل تە درناوى كول بىنە دى، خۇ دانە وايى چې خىرنىگە باید يوبل تە درناوى و كەرە. لە خىنگە چې پوهېرىپە هەرە ۋولنە كې پە يوھ ئانڭىزى چۈل يوبل تە درناوى كوي. امکان لري چې يو ئانڭىزى چىلدە او ياعمل پە يوھ ۋولنە كې درناوى او پە بله ۋولنە كې بې احترامىي اوسپىكاوى و گەنلىشى. لە دې املە، ارزبنتونە باید پە ئانڭىز و تىڭلارو و اپرۇل شى، تر خۇ مۇر و كولاي شۇپە ورخىنۇ كەرە و برو كې لە هغۇ خىخە استفادە و كەرە. انسانان لە داسې ورتىياو خىخە بىرخىمن دى چې كولاي شى لە دغۇ عامو ارزبنتونۇ خىخە پە ئانڭىز و ۋولنىز و حالاتو كې دكەرە و برو لپارە كېنلارىپە جورىپە كېرىي. دغە كېنلارىپە د قواعدو پە نامە يادىرىي. خىنگە چې پوهېرىپە د اسلام د سېپېخلىي دين لە ظەھور خىخە و روستە مسلمانان لە اسلامىي ارزبنتونۇ او قواعدو خىخە پىرويى كوي چې بې شىكە او پە چۈل باور سره د ۋولنىپە دوگەرە و كەرە ورە او چىلدە پە دقىقە توگە تنظيمىي او پە هەغې لارىپە چې دوى خىدai (جَلَّ جَلَالُه) تە ورنىزدىپە كوي او د دنیا او آخرت نېكىمىرغى تە يې رسوي، لاربىدونە كوي. مۇر د ھەمدىپە قواعدو پە بىنستە دغە خۇاڭ او ورتىيا تر لاسە كەرە چې پە بنۇونئىي، ادارە او بېلاپلۇ حالاتو كې لە یوبل سره اپىكېپە خېلىپە تىنگىپە كەرە.

تولنیز رو ل

قواعد يو له بل سره بې تراوه او خواره واره نه دي، بلکې هغوي په منظمو ډلو کې له يو بل سره اپيکې لري او له دې لاري زموده اپيکې آسانوي او د تولنیز نظم په ټينګولو کې مرسته کوي. د بيلگې په توګه: په کورني کې د يوې مور رو ل او مقام په پام کې و نيسئ. خلک په يوه ځانګړې ټولنه کې له ميندو خخه هيله لري چې د خپلو او لادونو لپاره ځانګړي چاري ترسره کري. هغه چاري چې مور بې له ميندو خخه هيله لرو. په حقیقت کې هغه قواعد دي کوم چې د مور په رو ل پوري تراو لري. يعني هغه چاري سرته رسوي چې له ميندو خخه بې هيله کېږي. هر شخص کولاي شي خو رولونه ولري. د بيلگې په ډول:

يوکس په کور کې مور او ماندېنه، په شبونځي کې بنوونکې او په ګوند کې معمولی غړې وي.
چې هر رو ل په خپل خای کې سرته رسوي او که داسې ونه کري هم هغه اوهم نور له ستونزو سره
مخ کېږي.

په دې توګه، مور په هر موقعیت يا دریئخ کې چې يو، د هغه په تناسب رو ل سرته رسوو، په منظم ډول چلنډ کوو، آن تردې چې نور خلک کولاي شي زموده د احتمالي چلنډونو اټکل وکړي.
لنډه دا چې د يوې ټولنې وګړي د ګډو ارزښتونو او اصولو په منلو او په بېلاډلو ټولنیزو رولونوکې د هغه په پام کې لرلو او رعایت کولو سره له کړکیچ او ناخوالو خخه مخنيوي کوي او خپلو کړو وپو ته سمون ورکوي. ګډو ارزښتونه او اصول ددي لامل کېږي چې د يوې ټولنې وګړي له يو بل خخه د ځانګړو چلنډونو هيله ولري او همدارنګه له يو بل خخه انتظار لري چې له يو لړ ځانګړو چلنډونو خخه ډډه وکړي. دغه امر د خلکو ترمنځ د اپيکو د نظم، همغږي او د سپلين په معنا دي.

د لوست تکرار

پونستني

- ۱- ټولنیز ارزښتونه خه شی دي؟
- ۲- زموږ په ورځني ژوند کې ارزښتونه کوم رول لوبيو؟
- ۳- قواعد خه شی دي؟ بيان يې کړئ.
- ۴- رول خه شی دي او تاسې په ټولنه کې کوم رول لوبيئ؟

کورني دنده

خپل بنوونځي په نظر کې ونيسي، له خو رولونو نه نوم واخلي او هغه خلک چې دا رولونه لوبي،
خوک دي؟

د ټولنیز نظم لاملونه (۲)

خبری اتری وکړئ

لاندې پوښتنې ولولې او د هغوه په اړه بحث وکړئ.



۱- آیا ټولنیز ارزښتونه او اصول د ټولنیز

نظم د راووستلو لپاره کافې دي؟

۲- که چېږي فکر کوي چې دا کافې

نه دي، د کومو طریقو او لارو وړاندیز

کړئ؟

د ډېر ورته والي سربېره چې د انساني

ټولنې او د شاتو مچيو ترمنځ شتون

لري، انسان د شاتو مچي نه ده او انساني

ټولنه د نظم او دسپلين له شتون سره

چې لري يې، په دوامداره توګه د اختلافاتو، شخزو او قانون ماتولو او له قانون خڅه د سرغونو د

پېښو شاهده ده چې دې نظمي لامل ګرځي. د نفوسو ډپروالۍ، نا اندولي، بې عدالتۍ، توکم پالي

او نور ټول کړکېچ را پاروونکي لاملونه چې بې نظمي را منځ ته کوي، د سرغونو کچه لوروسي

او خلک بلواته هڅوي. داله امکانه وتلي خبره ده چې يوه ورڅانه را خلاصه کړو او په هغې کې د

وژني، عصباتي، نيوکې او له قانون خڅه د سرغونې یو روپټ تر ستړګونه شي. دغه خبره په دې

معنا ده چې که خه هم ارزښتونه او اصول د ټولنیز نظم د رامنځ ته کېدو ډېر ضروري لاملونه دي،

خوپه یوازې ډول کافي نه دي. ټولنه د ارزښتونو او اصولو سربېره د نظم د رامنځ ته کولو او د ټولنیزې

اداري د راووستلو لپاره نورو وسايلو او لارو چارو ته اړتیا لري چې د هغو له ډلي يې دير ضروري لاري

او وسايل له قانون، پوليسو، محکمي او زندان خڅه عبارت دي.

دغه لوست مو د دغو خلورو ارګانونو خېړنې ته خانګړي کړي دي. د یوه هېواد قانون د دولت،

خلکو، مؤسسو او شرکتونو اړېکې له یوبل سره تنظيموي. که چېرته قانون موجود نه وي ګډوچۍ او

ې نظمي به په ټولنه کې حاكمه شي چې په پایله کې به د هغه ټولنیز نظام د پرزيديو لامل ګرځي.

تولنه هغه وخت نظم او سمون مومي او د پرمختگ او ودي خواته لار پيدا کوي چې لومړي، بشه قانون ولري، دويم دا چې دا قانون په بنه توګه عملی شي.

قانون

کله چې انساني تولنه کوچني وه، نو تولنه يوازې د ارزښتونو، قواعدو، آدابو او رواجونو په واسطه اداره کېده، خوکله چې نفوس ډېر شو، نو دخلکو د اداره کولو لپاره دولتونه منځ ته راغل او قانون ته اړیا پیدا شو.

قانون یوه تګلاره د چې د تقنيئه قوې يا پارلمان له خوا تصویب کېږي. د دغو قوانینو یوه برخه د خلکو پرکړنځارکوي او خلک یې باید مراعات کړي او په پام کې یې ونیسي، خو بله برخه یې د حکومت په کړنو پوري اړه لري او د حکومت د کړنو خارکوي. په دواړو حالاتوکې، قانون د وګرو او دولت کړنی تنظيموي او له یوې خوا د وګرو ترمنځ اړیکې او له بلې خوا د وګرو او دولت ترمنځ اړیکې سره منظم او همغږي کوي. د نن ورځې هغه تولنې چې ډېرې لوې او پېچلې دي، له قانون پرته د ادارې ورنه دي.

په دیرو هپوادونوکې اساسی قانون شتون لري. اساسی قانون ډېر جامع او ټولنیز، خواړین او ضروري مسایل خېږي او په آسانی سره د بدلون ورنه دي.

اساسي قانون د نورو قوانینو بنست او د مور حیثیت لري. نور قوانین د اساسی قانون پر بنست را منځ ته کېږي خرنګه چې و لیدل شول، او سنی تولنې پرته له قانون خخه نه اداره کېږي.

په اسلامي تولنه کې اساسی قانون د اسلامي قانون د احکامو او په هپواد کې د رايح مذهب په رنګ کې ترتیب او جوړېږي که دا سې نه وي، نو هغه قانون د شریعت له نظره د اعتبار ورنه دي او خپل ارزښت او مقام له لاسه ورکوي.

پولیس

په مدرنو او پر مختللو ټولنو کې قانون یو ضروري شی ګټل کېږي، خو قانون باید اجرا ئوي ملاتې ولري. که چېږي د قانون اجرایيو او د پلي کېدو ضمانت شتون ونه لري، امکان لري چې خوک قانون ته پاملرنه ونه کري او هغه عملی نه کري. پولیس هغه خواک دي چې د نظم د را وستلو او

خوندي کولو او د جرمونو د کنټرول لپاره کار کوي. پوليس د هپواد کورني نظم او امنيت د مجرمانو او بلوا گرو له شره خوندي کوي.

محکمه

د قضائيه څواك د پرمختللو ټولنو يو له درې اصلي او بنسټيشه څوакونو خخه ګنل کېږي. قضائيه قوه د ډې لپاره ده چې که چبرته د خلکو تر منځ یا د خلکو او دولت تر منځ حقوقې یا جنائي اختلافات او دعواوې منځ ته راشي، قضائيه قوه یې د محکمو له لاري فیصله کوي. محکمې ته هغه خلک مراجعه کوي چې په حقوقو یې د وګرو، شرکتونو او یا د دولت له خواتېري شوي وي. که چبرته محکمه خپله دنده په بنه توګه سرته ورسوي، لوړۍ به هغه خلک چې حق یې ضایع شوي دی خپل حق ته ورسیبې او دویم به هغه کسان چې کولای شي د نورو حقوق تر پښو لاندې کړي خو تر اوسه یې هغه کار نه وي کړي، له ډې ویرې چې محکمې ته به کش شي او سزا به ووینې، له تېري به لاس په سر شي.

زندان

زندان يو له هغه تاديبې او روزنيزو مرکزونو خخه دی چې ټولنه د مجرمينو له شره خلاصوي او پاکوي. له ډې کبله زندان د ټولنيز کنټرول له ډېرو مهمو وسایلو خخه شمېرل کېږي. هغه کسان چې د محکمې په حکم په سزا محکومېږي خپله د محکومیت دوره په زندان کې تېروي. یو شمېر خلک له ډې ویرې چې په زندان کې ونه لوړې په جرم او جنایت لاس نه پوري کوي. خرنګه چې ولیدل شول، په مدرنو دولتونو کې د ټولنيز نظم د ساتلو او جرم او جنایتونو د مخنيوی لپاره له قوي وسایلو خخه ګټه اخيستل کېږي. قانون، پوليس، محکمه او زندان په نوې نړۍ کې د ټولنيز نظم او سمون ډېر مهم وسایل ګنل کېږي.

د نظم او دسپلين ساتلو یو بله وسیله د انسان په طبیعت او خټه کې نغښې ده او هغه عبارت له ايمان لرلو، صداقت، له خدای (جل جلاله) او د آخرت له سزا نه ويره ده. که چبرته یو انسان د ټینګ ايمان درلودونکي وي او په مرگ او د آخرت په ورخ ايمان او باور ولري او په ډې پوه شي چې زمور

د کرو و رو له ذرې ذرې خخه پونتنه کېږي، نو دا روحیه په خپله په انسان کې د ننه په پولیس اوږي او هغه اړ باسي چې له جرم او جنایت نه ډډه وکړي.

د لوست تکرار

پونتنې

- ۱- کوم عاملونه په ټولنه کې د بې نظمی لامل گرځي؟
- ۲- هغه لاملونو نه چې په ټولنه کې د بې نظمی سبب گرځي، نومونه بې واخلئ؟
- ۳- هغه مهمې وسیلې چې په ټولنه کې د نظم راو ستلو لپاره ترې کار اخیستل کېږي کومې دي؟ نوم بې واخلئ.
- ۴- قانون خه شی دي او کومو چارو ته سمون ورکوي؟
- ۵- که په ټولنه کې قانون نه وي، خه به وشي؟
- ۶- د قانون له پشتونو خخه د یوه نوم واخلئ.
- ۷- د مجرمینو زنداني کول د ټولنې لپاره خه ګټې لري؟
- ۸- آيا له یاد شویو دیني او حسي وسایلونه پرته معنوی وسایل هم شتون لري چې د ټولنې د نظم او دسپلین په ساتنه کې مرسته وکړي؟

کورني دنده

د هېواد د اساسی او مدنۍ قانون په باره کې یوه مقاله ولیکۍ چې له دوو مخونو خخه کمه نه وي.

ټولنیزې سرغړونې (۱)



خبرې اترې وکړئ

لاندې پوښتې ولوئ او د هغوه په اړه خبرې اترې وکړئ:

- ۱- آیا تاسو داسي خوک لپدلي چې له ټولنیزو اصولو خخه پیروي ونه کړي؟
- ۲- ولې دغه شان خلک، ټولنیز ارزښتونه او اصول تر پښو لاندې کوي؟

څرنګه چې په تېرو لوستونو کې مو ولوستل، په ټولنه کې دېر ارزښتونه او اصول شتون لري چې زموږ ټولنیزې اړیکې تنظیموی، دېر وګړي له دغو ارزښتونو او اصولو خخه پیروي کوي او له همدي امله نظم او آرامي په ټولنه کې حاکم وي. له خلکو خخه هيله کېږي چې دغه ټول ارزښتونه او په خانګړې توګه د ټولنې اړین او ضروري ارزښتونه رعایت کړي. که چېږي یو شمېر کم رنګه او غیر ضروري ارزښتونه او اصول د یو شمېر خلکو لخوا تر پښو لاندې او له پامه غورخوں شي، نور وګړي هغه تر بوي کچې له پامه غورخوی او په پايله کې په ټولنیز نظم کې کومه ستونزه نه رامنځ ته کېږي. خو په ټولنه کې داسي وګړي هم تر سترګو کېږي چې دېر شمېر اصول په خو خو خله تر پښو

لاندې کوي، ټولنه او وګري د دغسي خلکو په وړاندې غلي نه پاتې کېږي او هڅه کوي چې د ډول ډول
وسيلونه په ګڼې اخښتلو سره د دوى د کړنو مخه ونيسي. دې ډول خلکوته، سرغردونکي او مجرمين
او د دوى کړنو ته سرغردونه او جرم وايي هغه پوښته چې دله مطرح کېږي داده چې ولې ځينې خلک
سرغردونه کوي؟ خو ځينې خلک خانونه د سرغردونو خخه لري ساتي. د دې پوښتني څواب به په
دغه او راتلونکي لوست کې تر لاسه کرو. ډول ډول ټولنیز لاملونه شتون لري چې يو شمېر خلک
د سرغردونو او بې لاري خواته هخوي. د هغوله ډلي ځېښې ضروري لاملونه یې په لاندې ډول دي:

د نفوسو اندازه

د نفوس اندازه د هغوله لاملونو خخه ده چې په ټولنه کې د نظم حالت معلوموي چې آيانظام ترګوانش لاندې
دي او که نه؟ د ډېر و ګړو لرونکو ټولنو اداره کول د ډېر و ګړو لرونکو ټولنو په پرتله ډير ستونزمن کاردي،
څکه هر خومره چې د ډېر و ګړو شمېر ډېرېږي، د خلکو مخامخ اړیکې له یو بل سره ستونزمنې کېږي.
له نورو سره د لپدلو، خبرو کولو او پېژندلو لپاره کافي وخت نه وي. کله چې د مخامخ اړیکو کچه
راتېټه شي د متقابل عمل کيفيت یعنې د هيچجان، عاطفي او د متقابل باور د شدت کچه هم را تېټېږي.
له دې کبله له نورو سره ډېلټوب او نژدې والي احساس کمېږي او د جرمي اعمالو کچه لورېږي. له دې
سرېيره د نفوسو په ډېر والي کې د سرغردونکو او جنایت کارو ګروپونو د تشكيل امکانات موجود دي،
څکه چې هغوي له ټولنې نه واتېن نیولې چې نوي او بیا پیوستون ته اړیا لري. هغوي معمولاً وړوکې
ټولګه جوروي چې دغه ټولګه غالباً کوچنۍ فرهنگ او د خپل ژوند خانګري سبکونه را منع ته کوي.
د پاملرنې وړ د چې په مطلقه توګه د نفوسو ډېر والي د سرغردونو لامل نه ګرځي، خود سرغردونو اصلی
لامل د نفوسو درونې نشتولى او نابوهې دي. بې له شکه هغه ډېر نفوس چې بنه روزنه یې نه وي لیدلې
له هغه لېر نفوس خخه کوم چې بنه روزنه او تربیت و نه لري کېدای شي زیاتي سرغردونې ونه لري.
د اسلام د ستر پیامبر ﷺ لارښونه ده چې د ډېر اولاد راورل د اسلامي امت د زیاتوالي او د قیامت په

ورخ د پیامبر ﷺ د ویاپ لامل گرخی، خود احادیثو شارحین دغه تشویق او هخونپی له اصلاح او روزنپی سره تراو ورکوي. يعني که چېرته یو کس د دې وس ولري چې خپلو اولادونو ته بنه روزنه ورکري او د یوه نیک عنصر په توګه یې ټولنې ته وړاندې کري، بنه او که نه، نو دا انډښته او ترغیب هغه چاته نه دی چې د اولادونو د بنې روزنپی وس نه لري.

کډوالی

کډه کول او د خای بدلول د خلکو په کړو ورو ډېره اغېزه لري. خینې وخت کډوالی داخلی وي چې یو زیات شمېر خلک د خینو لاملونو له کبله، لکه: جګړي، قحطی، وچکالیو یا د سپلاو له امله د یوه هپواد دننه له یوې سیمې نه بلې سیمې ته کله کوي کله هم دا کډوالی بهرنې وي، يعني یوشمېر خلک د خینو لاملونو له کبله له یوه هپواد نه بل هپواد ته کله کوي. کله چې پراخې کډوالی کېږي ارزښتونه او قواعد بدلېږي او د ژوند طرقه او اړیکې تر یوه حده بدلون کوي. د دې بدلونونو اغېزه په ټولو خلکو یو ډول نه وي او خینې خلک ډېر تر اغېزې لاندې راخې. همذله ده چې انحرافي کړه وره او سر غړونې ډېږي.

د نفوس نوع

د ډېر و هپوادونو نفوس له بېلاړلو قومي، مذهبې او ژینيو ډلو خخه تشکيلېږي په داسې حال کې چې نفوس له مختلفو ډلو خخه تشکيل شي، د ډېر و انحرافي کړو ورو احتمال وجود لري. په عامه توګه، که چيرته د نفوسو شمېر د طبیعې امکاناتو سره تناسب ونه لري، مهاجرت او د نفوسو پې خایه کیدل صورت نیسي. که نفوس د فرهنگ، قوم، ژې او مذهب له لحاظه یو ډول وي، ډېر امکان لري چې په داسې ټولنه کې جرمونه او سر غړونې کمې وي، خوله دې پرته، ممکنه ده چې د وګرو په کړو ورو اغېزه وکړي او یو شمېر کسان جرمونو او سر غړونو ته بشکيل باسي.

د لوست تکرار

پونستني

- ۱- مجرم (سر غردونکي) چا ته ويل کېرى؟
- ۲- كوم لاملونه انسان د سر غردونې خوا ته بىايى؟
- ۳- آيا د دير نفوس سمون د لېر نفوس له سمو ن خخنه ستۇنر من دى؟ پە دې اړه مو خپل فکر خرگند کړئ.
- ۴- دير نفوس د ټولنې پە نظم خە اغېزه اچوي؟
- ۵- د نفوس تنوع د ټولنې پە نظم خە اغيزه لري؟

کورنى دندھ

د مهاجرت د لاملونو پە باره کې خوکربنې مقاله ولیکى.

ټولنيزې سرغونې (۲)



خبرې پې وکړئ

- ۱- ولې خینې خلک سر غړونې کوي؟
- ۲- خنګه کولای شوله سر غړونو خخه مخنيوي وکړو؟
په تېر لوست کې مو په سر غړونو باندې د نفوسو د اندازې او کیفت د اغیزې په اړه بحث وکړ. په دې لوست کې به د سر غړونې او انحراف په اړو ند د ځینو نظر یاتو په باره کې خرګندونې وکړو.

تر فشار لاندې راتلو نظریه

يو تولنپوه ولې دې چې د هري ټولنې فرهنگ د خلکو لپاره هم موختې تاکي او ورپېژني ېې او هم دې موختو ته د رسبدو روا لاري او وسيلي ورنسي. سر غرونه په لویه کچه هغه وخت منځ ته راخې چې دې موختو ته د لاس رسى روا لاري محدودې وي او دا محدود یتونه په هغوكسانو چې روا وسایلو ته لا س رسى نه لري ، فشار راولي، د بيلګې په توګه: په یوه ځانګړې تولنه کې په مسلکي او اقتصادي بریاوو باندې ټینګار کېږي، خود دې بریاوو د لاس ته راولو وسایل کم او محدود دي به داسې تولنه کې له یوه لوري خلک د فشار لاندې دې، ترڅو دا اقتصادي بریاليتو یونه لا س ته راولې او له بلې خوا دې بریاليتو یونو لاس ته راول ممکن نه دې. دا تولنپوه وايي چې خینې خلک په داسې شرایطو کې په سر غړونې او جرم لاس پورې کوي. یعنې هغه موختو ته د رسیدو لپاره چې په تولنه کې تاکل شوې دې له نا روا وسایلو نه کار اخلي. د دې نظر په اساس، د دې لپاره چې جرم او سر غړونې کمې شي، باید اجتماعي موختو ته د رسبدو لپاره د روا او مشروعو وسایلو او لارو د پیدا کولو هڅه وشي.

د تضاد نظریه

څینې تولنپوهان په دې عقیده دې چې زیاتره هغه کسان په سر غړونه لا س پورې کوي چې دېږ زور او شتمنۍ خاوندان دي. هغوي په سترو سیاسي او اقتصادي تېر وتنو لاس پورې کوي خونیستمن ممکن له یوې هتې یا کور نه یو کم ارزښته شي غلا کې. سره له دې چې د زورورو او نیستمنو

خلکو د سر غړونه کچه د پرتلې وړ نه ده، خود زور خاوندان سر غړونه د اسې تعريف کوي چې ګوندي د فقیرو او نیستمنو خلکو جرم د سر غړونې په معنا دی او خپلې سر غړونې د دي تعريف له کړي خخه بهربولي اویه دي ډول شتمن خلک دهغوا سر غړونو او جرمونو له عواقبو خخه چې مرتکب کېږي په امان کې پاتې کېږي، خو نیستمن خلک د پېر وړوکې جرم په تور کلونه کلونه د بندي خانې په کنج کې تېروي او د ټولنیز ژوند له اړخه هم بد نوم پړې تېل کېږي، د دي نظرې په اساس، سر غړونه د هرې طبقی له خوا سرتنه رسپرې، خو یوازې نیستمن او فقیران سزا وینې.

د تايه وهلو نظریه

داسې نظر هم موجود دی چې کله یو خوک په هر دليل چې وي یوه سر غړونه وکړي، نو خلک هغه ته سر غړونکي وايي او په هغه د مجرم تاپه وهي او کله چې په پرله پسې ډول مو هغه ته د غله، روږدي (معتاد) او یا د مجرم خطاب وکړ، نو هغه په دې باور کېږي چې په رښتيا هم دی سر غړونکي او مجرم دی او هڅه کوي چې د خپل په شان نور کسان هم پیدا کړي چې له هغو سره ناسته ولاړه ولري، نو کله چې د مجرمانو په ډله کې ګډ شو له عادي خلکو سره یې فاصله زیاتېږي او کېداش شي چې د یو حرفوي مجرم په توګه په لو یو جرمونلا س پوري کړي. دا نظریه مور ته دا جوته کوي چې کله خوک یوه سر غړونه کوي په هغه باندې د مجرم د تاپي له وهلو خخه بایدېډه وشي.

دانستگاه نظریه

یوه بله نظریه چې له پخوا خخه په خلکو کې دود ده. داسې ويں کیدل چې سر غرونه اکثراً زده کېږي.
کله چې په خانګړې توګه د کوچنيوالی په پراو کې، د مجرمینو او سر غروونکو سره ناسته ولاړه
اومعاشرت کوي، د هغه قواعد زده کوي او سر غرونه نه یوازې بدنه او د غندنې وړ عمل نه بولې،
بلکې هغه ممکن یو عادی او د ستایاني وړ عمل ويولې.

بیس نوح یا سدان بنشست خاندان نبو تشم گم شد

سگ اصحاب کھف روزی چند یہ مردم گرفت و مردم شد

٢٣

د نوح زوی کپناست له بدانو سره د پیامبری کورنۍ بې شوه ورکه

د کهف د اصحابو سپی یو خو ورخی و گر خبـد له سربو سره، سربـی شـو، خـکـه

د دې لپاره چې له سرغرۇنى او جنایت نه توبه وشى، بايد خېلۇ دوستانو او هغۇ كسانوتە چې ورسره ناسته ولاپە لرى، بدلۇن ورکىرى او د خان لپاره صالح او له خدای ويرىدونكى دوستان وتاكى، ترخۇ د هغۇي د مىستې او لاربىونۇ پە بركت له گناھ كولۇ خخە پە امان كې پاتې شى او دوى تە د بىنۇ چارو د لېتون او له بدو كارونو خخە د دې كولۇ انگىزە وگرخى.

د لوست تكرار

پونىتىنى

- ۱- سرغرۇنكى چاتە ويل كېرى؟
- ۲- كوم لاملونە دى چې وگرى سرغرۇنو تە را كابىي؟
- ۳- د فشار جورۇنى ئظرىھ خە شى دە؟ واضحە يې كېرى.
- ۴- د تضاد ئظرىھ خە شى دە او پە ۋولنە كې د سرغرۇنو پە را پىدا كېدو خە اغېزە لرى؟
- ۵- د تاپە وھلو د ئاظرىپى پە بارە كې خوكرىنى ولىكى.

كۈرنى دندە

د دې پە اپە چې (خىنگە كولاى شو لە جرم او سرغرۇنى خخە مخنيوي وکرۇ) يو مقالە چې له دوو مخونو خخە كمە نە وي، ولىكى.

د خپرکي لنډيز

- ۰ په کوچنۍ کچه له ټولنیز نظم خخه موخه دا ده چې د ټولنې وګړي په آسانې سره د یوبل په کړو ورو وپوهېږي او درک یې کړي، له دې امله هغوي کولای شي چې د یوبل له کړو ورو خخه وړاند وینه وکړي او په آسانې له یوبل سره اړیکې را منځ ته کړي.
- ۰ ارزښتونه په مختلفو برخو کې زمورد قضاوت کولو معیار ګرځی. له ارزښتونو پرته خلک له یوبل سره د اړیکو په ټینګولو کې د ریبونو او ستونزو سره مخ کېږي.
- ۰ په یوې ټولنه کې خلک د ګډو ارزښتونو او قواعدو په منلو سره او په مختلفو ټو لنيزو چارو اورولونو کې دهنو په رعایت کولو سره، له تاو تريخوالي او ګډودی خخه مخنيوی کوي او خپلو کړو ورو ته نظم اوسمون ورکوي.
- ۰ قانون یوه تګلاره ده چې د تقنيينه قوي یا پارلمان له خوا تصویب کېږي. د دغو قوانینو یوه برخه د خلکو پرکړنو حارکوي او خلک یې باید مراعات کړي او په پام کې یې ونسیسي، ولې بله برخه یې د حکومت په کړنو پوري اړه لري او د حکومت د کړنو خخه خارنه کوي.
- ۰ د وګرو شمېر د هغولاملونو له ډلي خخه دی چې خرګندوي آیا په ټولنه کې نظم د ګواښ لاندې راغلی او که نه د ډېرو وګرو لرونکو ټولنو اداره کول د لېو وګرو لرونکو ټولنو په پرتله ډېر ستونزمن کار دي.

دریم څېرکي

په دې څېرکي کې دا لاندې لوستونه لوئې:

• ټولنیز بدلونونه خه شی دي؟

• د ټولنیز بدلونونو لاملونه^(۱)


• د ټولنیز بدلونونو لاملونه^(۲)

د خپرکی موخي

له زده کوونکو خخه هيله کېري چې د دې خپرکي په پاي کې وکولای شي:

- د بدلونونو له معنا او مفهوم سره آشنايي پيدا کړي،
- د ټولنيزو بدلونونو مصداقونه وپېژني،
- د ټولنيزو بدلونونو لا ملونه تشخيص کړاي شي،
- په خپل ژوند کې د بدلونونو په نسيګنه او زيانونو پوه شي،
- د ټولنيزو بدلونونو د کنټرو لولو لاره وپېژني،
- د خپل ژوند له مثبت بدلون سره علاقمند شي.

ټولنيز بدلونونه خه شى دى؟



فکر و کړئ او حواب ورکړئ

سره له دې چې په ټولنه کې دير شيان زياته موده ثابت پاتې کېږي او بدلون نه کوي، خو ځينې شيان بدلون کوي، ستاسي په فکر:

- ۱- ټولنيز بدلونونه خه شى دى؟
- ۲- خو ډوله بدلونونه چې تاسې هغه ليدلي وي، بيان کړئ.

د چېک ټولنيز بدلون پیل

په پخوا زمانو کې انسا نانو نسبتاً یکنواخته ژوندرلود او ډپرو نسلونو تقریباً یو ډول ژوند کاوه، یو ډول جامې پې اغوسټلې، یو ډول خواوه یې خورل او یو ډول دود او دستور پې درلود. هغه بدلونه چې دانسانانو ڈژوند په مختلفو برخو کې په سترګو کېدل، ډير کرار او حتا د ليدلو ورنه وو، خود اوه لسمې ميلادي پېړۍ خخه را په دې خوا چې صنعت او تکنالوژۍ وده وکړه، د بشر د ژوند ټولو برخو په ډيره چېکتیا سره پرمختګ وکړ، خرنګه چې نن ورڅ د ژوند په هره برخه کې په ډير سرعت سره بدلونونه رائحي. دا مهال هر نسل په خانګړي توګه او له پخوانی نسل خخه په توپير ژوند کوي. هر وګړي د ژوند په پړاو کې باید ډيرې ورتیاوې زده کړي، ترڅو وکولای شي په

خپل شغل او ټولنیز مقام کې پاتې شي. موب د نشوکولای په خوانی کې په هغې پوهې او وړتیا مو چې په کوچنيوالی کې زده کړي دي، خپلو موختو ته ورسپرو، باید په دوامداره توګه خپلې پوهې او د وړتیاوو زده کړي ته دوام ورکړو او خپل خان د نوبو شرایطو لپاره چمتو کړو.

د ټولنیز بدلون اهمیت او گټې

د ټولنیزو بدلونونو د پېژندلو مهمه ګټه داده چې موب د ټولنې د یوه غړي په توګه د خپل ماحول له ټولنیزو جريانونو خخه خبرېرو او همدارنګه په دې بدلونونوکې په خپل رول او په ژوند کې د هغو له اغېزې خخه خبرېرو.

کوم ډول بدلونونو ته (ټولنیز بدلونونه) وايي؟

ټولنپوهان وايي بدلونونو ته هغه وخت ټولنیز ويلاي شو چې په ټولنې پورې تراو ولري نه په فرد پورې. کله هم د یوا خوکسانو په ژوند کې بدلون رائحي، خو په ټولنې اغېزه نه کوي په دې صورت کې کوم ټولنیز بدلون نه رائحي. خو څینې وختونه بدلون داسې بهه خانته غوره کوي چې په ډېرېو خلکو باندي اغېزه کوي، په دې صورت کې دې بدلون ته ټولنیز بدلون وبل کېږي. ټولنیز بدلونونه کېدای شي په مختلفو سیاسي، اقتصادي، اجتماعي او فرهنگي برخو کې را منځ ته شي. د بېلګې په توګه: په هپواد کې سیاسي انقلاب او د سیاسي نظام بدلون کېدای شي یو سیاسي بدلون وګټل شي، خو باید په یاد ولرو، کله چې کودتا وشي او فرد حاکم شي، بې له دې چې نظام بدلون وکړي، سیاسي بدلون نه رائحي. په یوه هپواد کې سیاسي بدلون هغه وخت منځ ته رائحي چې په سیاسي نظام کې یې بدلون راشي.

سیاسي بدلون کېدای شي له انقلاب پرته او د رفورم او اصلاحاتو له لاري هم منځ ته راشي. که د اقتصاد په برخه کې د پراختیا پروګرام په هپواد کې طرح او پلي شي او د خوکلونو په موده کې د اقتصاد

برخه د پاملرنې وروده او پرمختیا وکړي، کولای شو ووایو چې په دې هیواد کې د اقتصاد په برخه کې بدلون راغلې دی. د بېلګې په توګه: که د خلکو د لوپې پرگنې اقتصادي ژوند بدلون ومومي او خلک د نیستی له حالت خخه ووځي او په دې برخو کې بشکاره بنه والی خرگندشي. یو بل تکی چې لازمه ده د بدلون په اړه مطرح شي دادی چې بدلونونه کېدای شي مثبت او یا منفي وي. خرنګه چې د اقتصاد په برخه کې مومثال ورکړ، کېدای شي خینې بدلونو نه مثبت بدلونونه وګنل شی. حکم چې د دې بدلون پایله ټولو خلکو ته ګټوره او مطلوبه ده. خو خینې بدلونونه کیدای شي خلکو ته زیان رسونکې پایلې ولري. د بېلګې په توګه: په هېواد کې د یرغل ګرو پر ضد له جهاد خخه وروسته کورنۍ جګړې چې د خلکو په ژوند کې د ډپرو بدلونونو لامل و ګرڅدلې په عامه توګه د هېواد په ضرر او بې ګټې وي.

د ټولنیز بدلون پدیدې او نښې

ټولنیز بدلونونه د ژوند په مختلفو برخو کې منځ ته راخي. نن ورخ په دې نړۍ کې چې مورډ په هغې کې ژوند کوو ټولنیزې سیالی بدلون موندلی دی. زیاتره نړیوالې ژې په سیمه ییزو ژیو اوښتې دی او سیمه ییزې ژې په نړیوالو ژیو بدلې شوي دي. اغېزمن کولو او اغېزمن کېدلو په بې ساري چوں چټکتیا موندلې ده. د خلکو رول د خپل برخليک په ټاکلو کې پراختیا موندلې، د تعليم او زده کړې وسایل ډپر شوي دي چې تقریباً ټولو خلکو هغوته لاس رسی موندلی دي.

په هر صورت ټولنیز بدلونونه که چېرته کنتروں او هدایت شي، کېدای شي د ټولنې د خوزښت ماشین د پرمختګ او ودې خواته مخه وکړي، خرنګه چې د بدلون نه شتون د ټولنې د سکون او د هغې د خای پر خای پاتې کېدو او درېدو په معنا وي، نو هیله کېږي چې د ټولنیز و بدلونونو لاملونه چې په راتلونکو لوستونو کې په ټولو په هوبنیارۍ سره له دې ټولنیز و بدلونونو خخه د هېواد او ټولنې په ګټه کې ترې ګټه واخلو.

د لوست تکرار



پونتني

۱- ټولنيزو بدلونونو کوم وخت چېكتيا پیدا کړه؟

۲- بدلون تعريف کړئ.

۳- ټولنيز بدلون خه شی دی؟ له يېلګې سره بې واضح کړئ.

۴- د بدلونونو ډولونه واضح کړئ.

۵- مثبت بدلونونه او منفي بدلونونه واضح کړئ.

۶- د ټولنيز بدلون د موضوع په اړه توضیحات ورکړئ.

۷- په سیاسي ڈگر کې بدلون خرنګه پېښېږي؟


۸- د ټولني د بدلون نسبې نښاني او پدیدې بیان کړئ.

کورني دنده



د اقتصادي بدلون د مثبتو پایلو په اړه خلور کربنې وليکۍ

د ټولنیزو بدلونونو لاملونه (۱)



خبری پری و کړئ

د تېرسوی لوست مطالبوته په پاملنې سره لاندې پوښتنو ته څواب ورکړئ.

۱- ټولنیزارزښتونه په بدلونونو کې خه رول لري؟

۲- آیا د ټولنیزو بدلونونو کوم بل عامل هم پېژنی؟ توپسيح ورکړئ.

د ټولنیزبدلون اصطلاح په عمومي توګه د انساني ټولنې د تاریخي بدلونونو لپاره په کار ورپل کېږي او هغه عبارت دي له هغو بدلونونو خخه چې د تاریخ په اوږدو کې دیوه ملت او ټولنې د ژوند په قواعدو کې منځ ته راځي.

دا بدلونونه له زرگونو داخلی او بهرنیو عواملو او له هغه څواک خخه چې د ګروپ د داخلی او بهرنیو شرایطو زېرنده دي، منځ ته راځي.

د ویلوور ده چې د بدلون کچه په پرمخ تللو، ابتدائي، زراعتي او صنعتي ټولنو کې توپير لري. دا په دې معنا ده چې به وروسته پاتې ټولنو کې بدلونونه په آرامې سره راځي. په داسې حال کې چې په پرمخ تللو ټولنو کې د بدلونونو اندازه په بدلون ورکوونکو پوري تراو لري چې په یوه ځانګړي وخت کې له هغه خخه کار اخیستل کېږي. په لنډه توګه ویلایت شو چې ټولنیز بدلون هغه بدلون ته وايی چې په ټولنیز جو ربنت کې د ننه د ټولنې په حجم يا په ځانګړو ټولنیزو بنسټونو کې او د دې

بنستونو له اړیکو خخه منځ ته راخي.

ټولنیز بدلونونه د مختلفو عواملو تر اغېزې لاندې منځ ته راخي. د دې لاملونو پېژندنه او د دې لاملونو په واسطه د بدلونونو د راوستلو په طریقې باندې پوهېدل کېدای شي مور ته چې د ټولنې غږي يو، ډبر ګهورو.

په دې لوست کې د ټولنیزو بدلونونو مهم لاملونه تر بحث لاندې نيسو.

ارزښتونه (عقیدې)

د ټولنیز بدلونونه د مهمو لاملونو خخه يو هم ارزښتونه، قواعد او فرهنگي عقيدي دی. ټولنېوهان په دې عقيده دې چې څواکمن عقاید هغه دې چې په دین پوري تراو لري. خرنګه چې پوهېرو د اسلام سپېڅلی دین د هغو خلکو په ژوند کې چې د اسلام دین یې ومانه ډبر ستر بدلونونه یې راوستل. د اسلام مبين دین د ځمکې د ګړي لوې برخې ته بدلون ورکړ. هغه خلک چې د اسلام مقدس دین ته یې مخه وکړه، خپل ظالمانه او دودیز نظامونه یې خوشې کړل او د اسلام آزادی بخښونکي دین ته ور داخل شول او د یوې پېړې په موده کې اسلامي خلیدونکي تمدن په نړۍ کې راښکاره شو. هر بدلون چې په اسلامي نړۍ کې منځ ته راغلی د اسلامي آزادی بخښونکو باورونو او عقیدو تر اغېزې لاندې. بله بیلګه، په مسحیت کې د نوې مذهب په توګه د پروتستانتیزم را پیدا کیدل و. یو ستر ټولنېوه د خپلو اوږدو څېړنو په پایله کې داښکاره کړه چې پروتستانتیزم چې د مسحیت د مذهبونو له جملې خخه يو لوی مذهب دی خلک یې دې ته مجبور کړل چې سخت کارونه وکړي او پانګه واچوي چې په پایله کې دا چارې د سرمایداری او صنعتی کيدو لامل وګرځښه، نو له دې کبله دلته هم لیدل کېږي چې عقيدي او باورونه د بشر په ژوند کې د لویو بدلونونو لامل ګرځښلې دی.

يو شمېر څېړونکي په دې باور دې چې د لویدیع رنسانس او بیارغونه د اسلامي تعلیماتو په اغېزه منځ ته راغلی دی چې د صلیبی جګرو او په آندرس کې د اسلامي حکومت په واسطه هلتله انتقال شو. حتا یو هسپانوی پوه ولی دې چې که د شهیدانو د میدان جګړه چې د فرانسې په سویل کې د عبدالرحمن غافقي په رهبری پېښه شو، بریالي شوې واي لوپیدیخې ټولنې به دې تمدن ته شپږ پېړې مخکي لاس رسی پیدا کړي واي.

تکنالوژی

د ټولنیز بدلون له مهمو سرچېنو خخه یوه هم تکنالوژي ده. تکنالوژي د چاپېریال د کنترول او ادارې د زده کړي له طریقې او پېژندنې خخه عبارت ده. کله چې انسانان د منابعد راتولولو او لاس ته راولپولو نويو طریقو، د توکو او خدمتونو د تولید طریقو او د هغود وېش په طریقو لاس رسی پیداکړ ټولو ټولنیزو اړیکو بدلون پیداکړ. په دې اړه یوې ساده بېلګې ته پاملنې وکړئ: کله چې په کرنیزو محسولاتو کې د کليو خلک له یوې او غوښه خخه استفاده کوي، هغوي ډېر زیار باسي، خو لبر محسول لاس ته راوري او له دې کبله باید ډېرکار وکړي او لبر محسول لاس ته راوري، خوکه چېرته تراکتور او نور کرنیز ماشین آلات کليو ته لارېشي نو لړ کارکوونکي به کفايت وکړي چې د دې ماشین آلاتو په کار اچولو سره په ډېر محسول لاس ته راوري، په دې صورت کې به د دې کليو د ژوند په ټولو برخوکې بدلون راشي چې په پایله کې کيدای شي ډېر وګړي د دې وخت پیداکړي چې په نورو چارو او له دې جملې خخه په زده کړه بوخت شي. په دې ډول نوبت او د نوې تکنالوژي پراختیا په انساني ټولنکې د بنستېزو بدلونونو لامل گرځي.

ټولنیزه نا انډولي

د ټولنیز بدلون د اصلی سرچېنو له جملې خخه نالندولي او د طبقاتي، جنسیتي او قومي ګروپونو پیداکېدل دي. د پیسو په وېش کې، په قدرت، حیثیت، روغتیا، تحصیلاتو او نورو ارزښتنا کو سرچېنوكې نالندولي، د هغونه کسانو چې دې سرچېنو درلودونکي دي او هغه کسان چې د دې سرچېنونه برخمن نه دي یو ژور تضاد پیداکوي. دا تضاد د اړتیا له مخې په تاوږېخوالي نه بدلېږي. خو په ټولنیزو اړیکو فشار اچوي چې په پای کې په بدلون تبدیلېږي. هغه کسان چې دا سرچېنې په واک کې لري هڅه کوي ترڅو د قدرت په ټینګکولو، هغونه په بېلاپلولو پلمو په مشروعیت ورکولو او همدارنګه په زور او جبر سره دا سرچېنی وساتي. زیاتره کوم خلک چې دا سرچېنې په واک کې نه لري، د شتمنيو د خاوندانو په وړاندې کوم کارنه شي کولای، خو په شکایتونو لاس پوري کوي او خینې وختونه شورش کوي په داسې حال کې کله چې محرومیتونه ډېرشي او خلک وکولای شي، په خپله سازماندهی لاس پوري کري، ډېر ستر بدلونونه به په ټولنکې منځ ته راشي. کله چې نا انډولي داسې خانګړي او کوچني فرهنګونه منځ ته راوري چې د فرهنګي یووالۍ، د دوامداره ټولنیز جورښت

او د مالي سرچپنو درلودونکي وي، بيا د سياسي فشارونو په مرسته کېدای شي بدلونونه رامنځ ته کړي. په دي توګه فرهنگي او ټولنيزه نا انډولي د بخار د ديګي په شان ده چې د هغه سريوبن د یوې مودې لپاره کولاي شوپينګ وترو، خو فشارکرار، کرار زياتوالی (تراكم) پيداکوي او د بدلون لامل ګرځي. په داسې مواردو کې بدلون زياتره ډېر ګرندي او له تاوتریخوالي سره منځ ته راهي.

د لوست تکرار

پښتنې

- ۱- د بدلون لاملونه کوم دي؟ نوم بې واخلئ.
- ۲- ټولنيز ارزښتونه په ټولنيز بدلون کې خه رول لري؟
- ۳- ټولنيزې عقیدې په ټولنيز بدلون کې کوم رول لري؟
- ۴- ټولنيز بدلونونه په لويدیع کې خرنګه د اسلامي فرهنگ په اغېزه منځ ته راغلل؟
- ۵- د کوچني او اساسي بدلونونو خنګه توپير کولاي شو؟
- ۶- تکنالوژي په ټولنيز بدلون کې کوم رول لوبيو.

کورني دنده

د نا انډولي او په ټولنيز بدلون کې د هغه د رول په اړه خوکربنې مقاله ولیکۍ او بيا يې په ټولګي کې ولولي.

د ټولنيزو بدلونونو لاملونه (۲)



فکر و کړئ او حواب و وايې

یوه کورنۍ په نظر کې ونیسیئ چې په هغې کې خلور کسان ژوند کوي. وروسته له خوکلونو څخه د هغوي شمېر لسو کسانو ته رسپږي. اوس، نو ووايې چې:

- ۱- د هغوي په اړیکو کې کوم بدلونونه راغلي دي؟
 - ۲- په اقتصادي برخه کې کوم بدلونونه کېدای شي، منځ ته راغلي وي؟
- د ټولنيزو بدلونونو مهم لاملونه مو په تېير لوست کې ولوستل او خینې به یې په دې لوست کې ولولي.

د نفوسو اندازه

د نفوسو جربانونه او وده کولاي شي. د ټولنيزو بدلونونو په راوستلو کې د فشار لامل وګرخي. کله چې د نفوسو شمېر زیاد شي، د اقتصادي تولیداتو نوې بنې ته خورو، استوګن څای، پوبنګاک او په بنار کې د استوګنې په برخه کې اړتیا پیدا کوي. او د نا آرامو پرگنو د قانوني کيدو او کنټرول لپاره نويو حقوقی او سیاسي سازمانونو ته اړتیا پیدا کوي. د څوان نسل د ټولنيز کېدو لپاره د نويو بنوونځيو جورپولو او د بنوونې د نوي سیستم ایجادولو ته اړتیا پیدا کېږي او بدلون ته اړتیا همدارنګه دوام پیدا کوي.

له دې امله د نفوسو وده د اساسی خواب او بدلون غونښتونکي ده. همدارنګه کېدای شي هغه نفوس چې د کمبینت په حالت کې وي، هغه هم په دېر کم گړندي توب سره، د بدلونونو د منځ ته راتللو لامل گرخي. خو کله چې نفوس کم شي، نو په اقتصادي برخه کې به د کارگرانو کمبینت او په بنوونخيو کې به د ماشومانو کمبینت راشي.

نفوس د عمر د جوربنت له کبله هم کېدای شي د بدلونونو د راوستلو لامل شي. هغه ټولنه چې خوان نسل يې د لوړ عمر د نسل په پرتله د کمپدو په حال کې وي ستونزې رامنځته کوي. خرنګه چې د امریکا په متحده ایالاتو او اروپایي هېوادوکې دا ستونزه شتون لري. دا ستونزې د لوړ عمرو خلکو د ملاتې لپاره د کافي مالياتي عوایدو پیدا کول دي. همدارنګه هغه ټولني چې د خوان نسل له زیاتوالی سره مخامنځ دي، خرنګه چې د لاتيني امریکا په هېوادونو، آسياني و افریقايی هېوادونو کې لېدل کېږي، ستونزې منځ ته راوري. دا ستونزې خوان نسل ته چې د ودې په حال کې دي د بنوونخيو او مدرسو جورپولو، د وظیفو پیدا کولو او د ټولنیزو خدمتونو تأمینول دي. چې زیاتره د سیاسي رهبرانو مشروعیت کمزوری کوي او په پایله کې په سیاسي بنستونو او مؤسسانو کې بدلون راخي.

مهاجرت او د نفو سو خای پرخای کېدل

ديوې ټولني د ننه يا بهرياد هغې مهمو سيموته (لكه پلازمېنې) مهاجرت کول هم د ټولني په جوربنت ډېره اغېزه لري. بهر ته مهاجرت هم پر ټولنه ډېره اغېزه کوي، خصوصاً که چېرته د هېواد د اتباعو یوه څانګړې طبقه ټولنه پرېږدي او یا که تحصیل وکړي او مسلکي خواک مهاجرت وکړي چې هغه ته معزري تبتدنه هم وايي، نو په هغه صورت کې اقتصاد، حکومت او بنوونخې به تر بدې اغېزې لاندې راشي. همدارنګه که مزدور کاران مهاجرت وکړي، نو د کار په خواک کې به کمبینت راشي، خو که چېرته د نیستمن هیواد وګړي کله وکړي اکثراً د هغوي مهاجرت په حکومت، بنوونخيو او ټولونهادونو باندې به د فشار د کموالي لامل وګرئي.

د مهاجرت د اغېزو په اړه خه پوهېږي؟

له يوې سیمې نه بلې سیمې ته مهاجرت کول هم په مهاجرو او هم په هغو ټولنیزو سازمانونو او ډلوکې چې د مهاجر په هغو کې د ننه خای پر خای کېږي. مثبتې او منفي اغېزې را منځ ته کوي. له تاریخي پلوه د مهاجرت له معنا ډکه پایله د فرهنگ دودول (خپرول) دي. د فرهنگ یووالی هغه وخت منځ ته راخي چې مهاجرين له اصلی اوسيدونکو سره واده وکړي چې د دې اړیکو په پایله کې نوي نسلونه منځ ته راخي.

بیالوژیکی اختلالات د مهاجرت له اغېزو خخه ګنل کېږي. دا که چېرته د مهاجر وقومونو د زور له امله وي او یا په سوله یېز چول وي او یا د استعمار غوبښتونکو عملیاتو تر پوښتن لاندې وي، مهاجرت په لویو ټولنو کې د بنارونو د پراختیا او د بناري فرهنگ د پراختیا لامل ګرځي. لنډه دا چې داسې ټولنه نشته چې بدلون ونه کېږي او یا د بدلون لامل ونه لري. حتا ډېرې غیر فعاله ټولنې هم له بدلون سره مخامنځ کېږي چې له یوه حالت خخه بل حالت ته بدلون کوي. ډېر مهم بدلونونه: د نفوسو لاملونه، د تکنالوژۍ جوړښت، اقتصادي بنسټ، ارزښتونه، نظریات او تضادونه دي.

کیدای شي د بدلونونو لامل اشخاص لکه: رهبران او د روښانه فکر خاوندان هم وي. د بدلونونو په وړاندې تل څینې مقاومتونه موجودوي چې معمولاً د مقاومتونو له جملې خخه ډېر شدید مقاومت له سازمانونو خخه سرچېنه اخلي، د ودیز کړه وړه د هغو د دوام سبب ګرځي او په پایله کې ډېرې چارې بدلون کوي.

پونتنی

- ۱- نفوس خه ته وايي او په ټولنيزو مسایلولو کې خه رول لري؟
- ۲- د خو ډوله مهاجرتونو نوم واخلى.
- ۳- مهاجرت خه شى دى او لامل يې خه دى؟
- ۴- په ټولني باندي د مهاجرت د اغizi په اړه توضیحات ورکړئ.
- ۵- مذهبی عقاید د ټولني په بدلون کې خه رول لري؟

کورنۍ دندہ

د ټولنيزو بدلونونو د خو لاملونو لست جوړ کړئ او بیاپې په ټولګي کې ولوی.

د دریم خپرکي لنډيز

- د ټولنيز بدلون اصطلاح په عمومي توګه د بشري ټولنو د ټولو تاریخي بدلونونو په اړوند استعمالیوري. او عبارت له هغو بدلونونو خخه دي چې د تاریخ په اوږدو کې د یوه ملت د ټولنيز ژوند په اصولو کې منځ ته راحي.
- عمومي بدلون، هغه بدلون دي چې په ټولو ټولنيزو نظامونو کې منځ ته راحي او په بل عبارت، که چېرته په ټول ټولنيز نظام کې ټول شيان بدل شي او د هغه هویت بدلون وکړي. په هغه حالت کې عمومي بدلون راحي.
- ټولنيز بدلون د هغو لاملونو مجموعه ده چې په متقابله توګه او په یوه وخت کې عمل کوي او یو په بل اغښه کوي.
- په هرځاي کې چې په فرهنگ کې نوي عناصر را بسکاره شي او همدارنګه د فرهنگ محتوا او جوړښت بدل شي، فرهنگي بدلون منځ ته راحي.
- عقاید د نړۍ او د ټولني د ماہیت په اړه مهمو مفاهیمونه ویل کېږي چې خلک د هغو سموالی د واقعیت په توګه قبلوی.
- د مهاجرت اصطلاح له خپل وطن او دولت نه تګ بل دولت ته ویل کېږي او یا په بل عبارت د خلکو حرکت له یوې جغرافیاې سیمې خخه بلې جغرافیاې سیمې ته مهاجرت ویل کېږي.

څلورم څېرکي

ټولنیزې نابرابري

په دې څېرکي کې لاندې درسونه زده کوو:

• ټولنیزه نابرابري او د هغوي نسبې څه شى دي؟

• طبقاتي نابرابري

• جنسیتی نابرابري

د څرکي موخي

زده کونکي به د دې څرکي ترلوستلو وروسته:

- د ټولنيزو نابرابريو مفهومونه او مصادقونه وپېژنۍ،
- د ټولنيزو نابرابريو له ډولونو او لاملونو سره به آشنا شي،
- د طبقاتي او جنس نتي نابرابريو توپېر به وکړاي شي،
- د ټولنيزو نابرابريو د کميدو او را ټيتيدو له لارو سره به آشنا شي،
- د ټولنيز عدالت له مفهوم سره به آشنا شي،
- له ټولنيز عدالت سره به مينه پیدا کړي.

ټولنیزی نابرابری څه شی دی؟



فکروکړی او ټواب ورکړئ

کوم خلک چې په یوې ټولنه کې ژوندکوي او د با ارزښته ټولنیزو منابعو، لکه: شتمنی، څواک (قدرت) او ټولنیزموقف څخه په مساوی ډول برخمن نه دي. ستاسې له نظره:

- ۱- ولې ټول خلک له شتمنیو او قدرت څخه په مساوی توګه برخمن نه دي؟
- ۲- آیا دغه توپیر او نابرابری عادلانه دي او که نه؟ خپل دلایل وړاندې کړئ.

په بشري ټولنوکې وګړي او ډلي په ټولنیزه توګه د شتمنی، مال، سیاسی قدرت او متزلت او ټولنیز درناوی څخه په مساوی ډول برخمن نه وي او نه دي.

ځینې ګروپونه د اقتصادي، سیاسي، قومي، مذهبی او نورو تراوونو له کبله د زیاتو امتیازونو څخه برخمن وي او ځینې نورې د ډبرو لوړمنیو (ابتداي) امتیازونو څخه هم بې برخې وي. د اساسی سرچینو د نابرابرپش له مخې ځینې وختونه د وګړو تر منځ طبیعي توپیر او کله ټولنیز او اقتصادي غیر عادلانه جوړښت وجود لري. د بېلګې په توګه: د اساسی یا بنسټیز و سرچینو نابرابرپش په دې خاطر وي چې کله کله ځینې وګړي د نورو په نسبت د زیات فکري او فزيکي (جسمي) څواکمنی څخه برخمن وي. لکه دا چې دوه کسه پر دوو ټوبو ورته ځمکو باندې کارکوي. خو له دوی

څخه یوکس د خپل ډېر زیار او کار له امله د بل کس په پرتله خو برابره حاصل تر لاسه کوي. که خه هم په کوچنی ټولنه کې یو دول نه یو دول نابرابري شته، خو که چېږي دغه نابرابري د ټولنیزو توپیرونو په خاطر وي، نو د اسلام سپېڅلی دین او انسانی سليم عقل هغه نه مني. د ټولنیزو توپیرونو ځینې ډېرې مهمې نښې او آثار په لاندې ډول دي:

د ټولنیزاټن کچه (اندازه)

ټولنیزه واتېن د طبقو، نژادی او جنسیتی ګروپونو ترمنځ په مختلفو ټولنو کې توپیر لري. په ځینوکې دغه درز زیات نه وي چې په پایله کې د دوى ترمنځ توپیر هم لبوي، خو کله دغه درز زیات وي. له ټولنیز درز څخه زموږ موخه د شتمنۍ، قدرت او ټولنیز منزلت څخه د مختلفو ګروپونو برخمن کېدل دي. په ځینو ټولنو کې یو کم شمېر خلک د شتمنۍ او قدرت تر ټولو زیاتې سرچنې په واک کې لري، خو د خلکو ستري پرگنې د دغو سرچينو د ډېرې کمې برخې څخه برخمنې دي چې د دوى لومړنۍ اړتیاوې هم نشي پوره کولای.

د امتیاز لرونکو ګروپونو او عادي خلکو د ژوند کولو وضعیت او فرهنگ ته په پاملنې سره وښو چې د دوى تر منځ زیات توپیر موجود دي، په دې صورت کې د خلکو تر منځ ټولنیز درز زیات وي. خو که چېږي د خلکو تر منځ توپیر زیات نه وي، په دې صورت کې به ټولنیز درز هم کم وي.

ټولنیز خو ځښت

ټولنیز خو ځښت په ټولنیزو مقامونو کې د افرادو څای پرڅای کيدو ته ویل کېږي. د بېلګې په ټوګه: هغه خوک چې په یوه بزرگه کورنې کې پیدا شوي وي، که چېږي وکړۍ شي چې د خپل شخصي کوبنېن او مناسبو زده کړو په واسطه دولتي لورو پستونو ته خان ورسوی، ویلاي شو چې هغه ټولنه له ټولنیز خو ځښت څخه برخمنه ده. خو که چېږي ټولنه هغه چاته چې په خوارو کورنیو کې پیداکېږي لورو پورونو ته د رسېدو اجازه ورنه کېږي، په دې ډول ټولنو کې ټولنیز خو ځښت وجود نه لري. د ټولنیز خو ځښت کچه هم کېدای شي چې کمه او یا زیاته وي.

هغه ټولنې چې ټولنیز خوختښت پکې زیات وي، نابرابری پکې لبه او یا دا چې د هغې د لېپدوا پرخوا درومي. ځکه چې وګرو ته د دې اجازه ورکوي چې په ټولنیزو چارو کې څانونه ځای په ځای کړي او خپلو څانونو ته ارتقا ورکړي؛ خو هغه تړلې ټولنې چې په ټولنیزو چارو کې خپلو خلکو ته اجازه نه ورکوي چې په اداري چارو کې ځای په ځای شي، نابرابری پکې ډېره زیاته وي. له دې کبله ټولنیز خوختښت نشتوالی د ټولنیزې نابرابری له مهمو نښو خخه دي. نابرابری په زیاتو وختونو کې په ټولنه کې ستر بدلونونه او یا انقلابونه را منځته کوي خو زیاتره د هغه چا ترمنځه چې د څانګړو سرچښو خخه برخمن وي او هغه خوک چې له دغو سرچښو خخه بې برخې وي، زیاتې شخري او جګړي رامنځته کوي. زمور شاو خوا زیاتره په زړه پوري او جالې پېښې، لکه: کارګري مظاهري، د بنخو لپاره د مساوي حقوقو غوبښته، نژادي او قومي تضادونه، له نابرابریو خخه رامنځ ته کېږي. هغه ټولنیز خوختښتونه چې د بدلونونو غوبښتونکي دي، لکه: کارګري جنبشونه، د بنخو لپاره د رايې د حق ورکولو خوختښتونه او د مدنۍ حقوقو خوختښت، ټول د نابرابری په وړاندې د خواب لپاره رامنځ ته شوې دي او پراختيایي موندلې ده. له دې خوختښتونو خخه را ولاړې شوې اکثره شخري او تاوتریخوالی د بدلون او ټولنیزکنټرول لاملونه شمېرل کېږي.

د اسلام مقدس دین له خوارلس سوه کاله را په دې خوا د یو ستر او له بنیګنو ډک دین په توګه عمل کړي دي او ټولنیزې نا انډولي بې له ریښې ورکې کړي دي. په اسلام کې د ټولنې ټول غږي له مساوي او عادلانه حقوقو خخه برخمن دي. د بیلګې په توګه: د مریي آزادول د دین له شعایرو خخه شمېرل کېږي چې د ځینو ګاهاونو له هغې جملې نه د قصدي روژې خورلو کفاره ګڼل شوې ده. همدارنګه په اسلام کې د عرب او عجم ترمنځه هېڅ توپیر نشي. حتا کوم کسان چې په سیاسي بنې يې د اسلامي دولت په پولو کې ژوند کاوه، خو په خپله مسلمانان نه وو، د یوه تبعه په توګه له ټولو حقوقو خخه برخمن وو.

د لوست تکرار



-
-
-
-
-
-
-
-

پونتنی



- ۱- نابرابری تعریف کړئ.
- ۲- آیا انسانان کولای شي داسې ټولنه جوړه کړي چې په هغې کې هېڅ ډول نابرابری وجود ونه لري.
- ۳- خنګه کولای شو چې د نابرابری کچه راتیټه کړو؟
- ۴- که چېږي په ټولنه کې نابرابری چتکه وده وکړي، پایله به یې خه وي؟
- ۵- اسلام له نابرابریو سره خرنګه مبارزه کوي؟

کورنۍ دنده



خپل شاخواته وګورئ چې کومې نابرابری ستاسې په شاوخواکې وجود لري، هغه فهرست کړئ.

طبقاتي نابرابري



خبرې پې وکړئ

تېر درس ته په پاملرنې سره:

- ۱- په خپل چاپېریال کې خه ډول نابرابري پېژنۍ؟
 - ۲- ستاسي په نظر دغه نابرابري د منلو وړ دي که نه؟ خپل دلایل وړاندې کړئ.
- د نابرابريو له ډولونو خخه يوه ېې په ځانګړې ټوګه په او سنيو ټولنو کې له طبقاتي ټولنې خخه راپورته شوي نابرابري ده. که خه هم د ټولنیزې طبقي لپاره مختلف تعريفونه شته خو له دې سره سره ويلی شو چې: ټولنیزه طبقة د خلکو له هغه ډول خخه عبارت ده چې د ټولنې د مادي گټو په لاس ته راوونه کې د ناسم او توپیري وېش له مخي منځ ته راخي. نو له همدي کبله د هغوي په فرهنگ او د ژوند په سبک او طريقة کې هم توپير را منځ ته کېږي. دغهتعريف دېر وضاحت ته اړتیا لري: کله چې خلک له يو ډول آسانتياوو (شتمني، قدرت او منزلت) خخه برخمن وي، يو له بله سره ټولنیزې اړيکې ټینګوی او له هغه چا سره چې له متفاوتو آسانتياوو خخه برخمن وي لړي اړيکې ټینګوی. دغه اړيکې دراشه درشه، مېلمستياوو خخه نیولي تر واده، د وينې اړيکې او خېښي، ټول په برکي نيسې. په دې ترتیب سره د خلکو هر هغه ډله چې د سرچنۍ يوه ځانګړې برخه په خپل واک کې لري، د ژوندانه او فرهنگ داسې يو ځانګړې ډول او طريقة لري چې له هغه

چا سره چې له دوى خخه پورته او ياله دوى خخه بنکته ژوند لري، ډېر توپيرلري. له دې کبله هغه ډله خلک چې د نسبتاً مساوی منابعو، فرهنگ او د ژوندانه له ورته سبک او طريقي خخه برخمن دي، یوه طبقه بلل کېږي، لکه خرنګه چې توضیح شوه، د طبقاتو موجوديت د یوې ټولني د خلکو ترمنځ د یو ډول ټولنيزې نابرابري په معنا دي. طبقي په اوسينيو ټولنو کې یولر څانګړنې لري او د هغه اهمیت له مخې چې لري یې، خینې یې لړو خه توضیح کوو:

طبقاتي واقن

دا مهال په پرمخ تللو ټولنو کې سره له دې چې طبقاتي فاصله موجوده ده، خو طبقاتي پوله (مرز) پوره بنکاره نه دي. په بله ژبه د ټولني د مختلفو طبقو تر منځ کربنه په واضح ډول نه ده ایستل شوې او زیات شمېر خلک شته چې پوره معلوم نه دي چې پورته طبقي پورې اړه لري او که په بنکته طبقي پورې، خو په عنعنوي ټولنو کې دغه پوله به خرګنده ده.

د شتمنى غونډیدنه

که خه هم په اوسينيو مدرنو ټولنو کې لبرتلرې ټول خلک د ضروري امکاناتو له یوې کمې اندازې خخه برخمن دي، خو شتمنى ډېره په غير عادلانه توګه وېشل شوې ده.

د بېلګې په توګه: د هغې مطالعې پر اساس چې په ۲۰۰۷ زېرديز کال کې د امریکا په متحده ایالتونو کې تر سره شوې ده خرګندوي چې د هغه هبوا (۳۹٪) شتمني یوازې په سلو کې د یوه فيصد اشخاصو په لاس کې ده او نوره پاتې شتمنى د هبوا د ټولو خلکو په لاس کې ده.

لکه خرنګه چې پوهېرو کله چې شتمنى په دې ډول په غير عادلانه توګه وېشل شوې وي، ټولنيز قدرت او منزلت هم له شتمنى سره ډېره نژدي اړیکه لري چې هغه به هم په د غير عادلانه توګه وېشل شوې وي.

لکه خرنګه چې ولیدل شول، په طبقاتي ټولنو کې سره له دې چې د ټولني غوڅ اکثریت خلکو ته د ژوندانه د امکاناتو تېټه اندازه تأمینېږي، خو شتمنى، قدرت او منزلت په بشپړه توګه په غير عادلانه ډول وېشل کېږي.

هه اړخیز زېښاک (استثمار)

د هغه دليلونو پر اساس چې د پرمخ تللو طبقاتي ټولنو د خانګړتیاوو په هکله مو معلومات وړاندې کړل، په دې ټولنو کې یو ډول آرام او نرم، خو دېر ژور او پراخ زېښاک موجود دی. یو محدود اقلیت چې د ټولنې ارزښناکه سرچېنې او امکانات یې په لاس کې دی، د ټولنې اکثریت له اقتصادي، سیاسي او فرهنگي پله زېښي. د همبېشني نابرابر نظام جوړول په خو لحاظه د مسلطې ډلي په ګټه دی. لوړۍ دا چې هغه امتیازونه چې دغې ډلي د مخه درلودل، خوندي پاتې کېږي. په دې ترتیب سره حکومتي نظام او قانون لکه خومره چې د زور ورو او شتمنوت زیات فشار او نفوذ لاندې وي په همغه اندازه به په ټولنه کې د نورو په وړاندې د دوى د امتیازونو د خوندیتوب په لاره کې مرسته وکړي.

دویم، دغه مسلطه ډله د بنوونې او روزنې، دندو او استوګنې لپاره بنه او مساعد خای تر لاسه کوي.

دریم، غوره او وتلوکسانو ته دا امکان برابروي چې له هغوكسانو خخه چې په تیست مقام کې دی د کارګر، اجیر او مصرف کوونکي تر نامه لاندې ترې کار و اخلي او په دې ترتیب سره خپل ژوند هوساکړي او شتمنی زیاته کري.

څینې پوهان په دې نظر دي چې د نابرابری نظام د زور ورو ممتاز او لور مقام خوندي کوي. د دوى له سیالیو خخه ډک نفوذ زیاتوی او دا امکان ورته برابروي چې هغه کسان چې بشکته ژوند لري، هغوي وزېښي.

کله چې اسلام د لوړۍ خل لپاره د سعودي عربستان په وچه کې راوخلید، په طبقاتي نظام یې د بطلان کربنه راکش کړه. بادار او مربي ته یې په یوه لیکه کې خای ورکړ، د ابويکر صلی الله علیہ وسَّلَّمَ، ابوعييده، مصعب بن عمیره صلی الله علیہ وسَّلَّمَ چې د ټولنې له شتمنوا او باعزته عربو خخه وو او همدارنګه د بلال، یاسر، سمیه، عمار او صهیب صلی الله علیہ وسَّلَّمَ چې له نېستمنې او فقیرې طبقې او د مریانو له جملې

خخه وو ترمنځه يې برابري راوستله. اسلام له همغه پيل خخه د بهه والي او لوړوالي معيار، تقوا، علم او اخلاقې فضيلونه اعلان کړل چې په دي ډول د نا انډولی ټول مظاهر يې جاهليت او له انسانيت خخه لېږي وګنل.

د لوست تکرار

پونتنې

- ۱- طبقه تعريف کړئ؟
- ۲- طبقاتي درز خه شي دی؟ توضيح يې کړئ.
- ۳- زېښاك خه شي دی؟ کومه طبقه زېښال کېږي؟ توضيح يې کړئ.
- ۴- اسلام له ټولنيزې نابرابري او طبقاتي نابرابري سره خرنګه مبارزه کوي؟
- ۵- په اسلام کې د لوړوالي او فضيلت معيار خه شي دی؟

کورنۍ دنده

يو خو موارد چې په ټولنه کې د نابرابري لامل گرځي، فهرست کړئ او په توګي کې يې ولوی:

جنسیتی نابرابری



فکر و کړئ او حواب و وايئ

تېر درس ته په پاملرنې سره:
لكه خرنګه چې پوهېږو، د بشري
ټولنې یوه نيمایي نارینه او بله نيمایي
ېښځی دی. ستاسې په نظر:
۱- بښځی او نارینه په مساوی توګه له
امتیازاتو خڅه برخمن دی؟

۲- که چېږي د جنسیتی نابرابری
کوم ډول موجود وي، هغه توضیح کړئ.

جنسیت خه شي دي؟

جنسیت یعنې د بنهو له حقونو خڅه دفاع او ملاتړ او په ټولنیز، اقتصادي او فرهنگي برخو کې
دنارینه او بښځی تر منځ په برابری باور او د بنهو د تحقیر، توهین او پر هغوي د ظلم او ستم پر
وراندي مبارزه ده. له جنسیتی مسایلو خڅه موخته په اقتصادي، فرهنگي او ټولنیزه ساحه کې د
بنهو او نارینه وو لپاره د هغوي د برابرو حقونو تر لاسه کولو او ورسپارلو خڅه عبارت ده، ترڅو
جنسیتی نابرابری له منځه ولاړه شي. جنسیت د ټولنیزې نړۍ په هره سطحه کې ترستړو کېږي.
جنسیت د خپل څان او نورو سره د اړیکو د ټینګولو په باره کې له فکر کولو خڅه عبارت دی. د
کار د ډول او کورني ژوند په ټاکلوکې زیاته اغښه لري. جنسیت د ټولنیزو سلسله مراتبو ټاکونکي
دي، څکه چې په زیاتره ټولنو کې د ټولنیزو سرچېنو مهمه برخه په خپل واک کې لري. د جنسیت
ټولنیزه معنا نارینه توب او بښځی توب ته د اشارې او بنودلو په معنا ده.
خدای تعالی (جل جلاله) انسان نارینه او بښځی له دوو جنسونو خڅه پیداکړي دي. د خدای تعالی
د حکمتوونو له نمونو خڅه یوه یې داده چې په ټولو ټولنو کې د نر او بښځی شمېر کابو سره مساوی

دی. بنخو او نارینه وو د تاریخ په اوردو کې یو ډول د کار جنسیتی و بش درلود. بنځی په زیاته اندازه د کور په چارو او د څپلو اولادونو په روزنه بوختې وي او نارینه له کور خخه د باندي په کارونو او د خوراک په برابرولو باندي بوخت وو. د کور کارونه که خه هم سخت او ستونزمن وو، خو خرگند عايد یا ګټه یې نه درلوده. په دې دليل د بنخو ټولنیز مقام ورخ په ورخ را تیقیده. د دوی څواکمنی او ورتیا د نارینه وو په پرتله لړه په پام کې نیول کېدله او له همدي کبله و چې په اکثره ټولنو کې مهم او با صلاحیته کارونه د نارینه وو په لاس کې وو. نن ورخ د نړۍ په ټولو فرهنگونو کې بنځی له نارینه وو سره مناسب مقام لري او معمولاً هغه چاري سره رسوي چې لړه ګه او کم اعتبار لري.

خینې خلک داسي فکر کوي چې په مهمو او لوړو پستونو کې له کارکولو خخه د بنخو دې برخې کولو دليل دادی چې بنځي د فکري او جنسی پلوه لړه څواکمنی لري او همدغه کارونه کوم چې په عنعنوي او دودیز ډول بنخو ته سپارل شوي دي د هغوي لپاره مناسب کارونه دي. واقعیت دادی چې له حیاتي پلوه بنځي او نارینه لړ توپیر سره لري او دغه توپیر دې لامل نه ګرځي چې موردنخو ته د هېڅ ډول ترقی او پرمختګ وخت ورنه کړو او بې برخې یې کړو. د اسلام سپیخلی دین هم بنځي د نارینه وو په خېر انسان بولي. اسلام د بنځي او نر تر منځ تفاوت په رسميت پېژنې، خود بنځي يا د نارینه په حق کې بې عدالتی په هېڅ وجه نه مني. د اسلام تاریخ د ژوند په مختلفو برخو کې د بنخو د برخې اخیستنې شاهد دي. بنخو د پیامبر ﷺ په فتوحاتو او جګرو کې برخه اخیستي ده. په روایاتو کې راغلی دي چې حضرت فاطمه الزهرا او یو شمېر نورو مسلمانو بنخو د احد، حنین او په داسي نورو جګرو کې ګډون کې دي او همدارنګه په فرهنگي او علمي ډګرנו کې یې ډېر ګډون درلود. د بنخو له منځه داسي کسان هم راخرگند شول چې په علمي مسایلو کې پوهان شول. د بیلکې په توګه: حضرت عایشه (رض) د احادیشو له سترو راویانو خخه شمېرل کېږي او په خپله د فقهی مسایلو په باره کې خانګړي لید او نظریات لري. دلته د جنسیتی نابرابري په منفي پایلو او عواقبو باندي بحث کوو. که خه هم جنسیتی نابرابري د افرادو او ټولنو لپاره زیاتې منفي پایلې لري، خو مورب یې دلته د خینو مهمو په طرحه باندي بسنې کوو:

د ټولني وروسته پاتې والي

ښئې د کورنۍ، ټولنې او د نړۍ د پرمختګ کلې گانې دي، د دوی پرمختګ د عمومي پرمختګ ضامن دي. خرنګه چې ليدل کېږي د افغانستان زیاتره ښئې بې سواهه دي او کله چې د ټولنې نيمائي برخه د بنځو په خاطر د اقتصادي، فرهنګي او ټولنیزو مهمو کارونو د اجرآکولو خخه بې برخې شي، ټولنه د خپل انساني نيمائي خواک د کار، فعالیت او نوبت خخه بې برخې او په پایله کې له ودې او پرمختګ خخه وروسته پاتې کېږي.

ټولنیز کړکېچ يا لانجه

پخوا به بنځې او نارينه دواړه د ټولنیز دود تابع وو او هر چا به هغه کار کاوه چې د ټولنې عرف او فرهنګ به ورته ټاکلې وو، خونن سبا د بنوښې او روزنې، اړیکو او رسنیو د پراختیا او پرمختګ له سبېه وضعیت بلکل توپیر پیدا کړي دي. اوس ټول پوهېږي چې بنځې هم کولای شي چې د نارينه وو په خېر لورې زده کړې او د ډېږې ګټې او عايد لرونکې دندې ولري او د خپل ظرفیت د لورېدو او لورې ټولنیزو مقامونو ته د رسپډو په لاره کې د بنه عقلې خواک او ورتیا خخه برخمنې وي. له دې کبله دوي نشي کولی چې دغه د توپیر او تعیض خخه ډک وضعیت چې بنځو ته د دوی د ظرفیت د لورېتیا، ګټو او کارونو د سرته رسولو مخه نیسي، وزغمي او د هغوله منځه ورپلو لپاره ټولې هلې خلې پکار واچوی.

له دې کبله له هرڅه نه دمڅه باید د بنځو پرمختیا ته چې د نسلونو بنسټ اینسونکې او د پرمختګ جورونکې دي، ډېره پاملننه وشي.



پوښتنې



- ۱- نابرابري خه شي ده؟
- ۲- جنسیت خه شي دی؟
- ۳- آیا په نړۍ کې د بنخو او نارینه وو په شمېر کې توپیر موجود دی؟
- ۴- ولې بنځې د نارینه وو په پرتله د نړۍ په زیارتہ سیمو کې له اساسی او ټولنیزو ګټو خخه بې برخې دی؟
- ۵- بنځې په اسلام کې کوم مقام لري؟
- ۶- د بنځې او نارینه تر منځ د نابرابري او تبعیض لامل خه شي دی؟
- ۷- جنسیتی نابرابري خه پایلې لري؟ بیان یې کړئ.

کورنۍ دنده



د افغانستان د بنخو د ټولنیز وضعیت په باره کې یو خوکربنې ولیکې.

د خلورم خپرکي لنډيز

- ټولنیزی نا برابري په عامه معنا د ګړو او د مقامونو تر منځ هغو تو پیرونو ته وايی چې په ټولنیز ډول پېښدل شوي او خلکو هفه اشغال کړي وي.
- هغه ډلي چې د مادي ګټو په لاس ته راونه کې د توپيري او ناسم وپش له مخي جوري شي طبقه ورته ويل کېږي، نوله همدي امله د دوى د ژوند په تګلاري، طريقي او فرهنگ کې توپير ليدل کېږي.
- د اسلام مقدس دين قومي او نژادي توپيرونه د هېڅ دول امتياز منبع نه بولي، بلکې دانسانانو لورتیا يوازي په تقوا کې بولي.
- له جنسیتی مسایلو خخه بنخو او نارینه وو ته د ژوند په سیاسي، ټولنیز او فرهنگي برخو کې د هغه د حقه حقونو ورسپارل دي، تر خو جنسیتی نا برابري له منځه لاره شي. کله چې د ټولنې نیمایي برخه د بنخو په خاطرد اقتصادي، فرهنگي او ټولنیزو مهمو کارونو د اجراکولو خخه بې برخې شي، ټولنه د خپل انساني نیمایي حواک له کار، فعالیت او نوبت خخه بې برخې کېږي او په پایله کې له ودې او پرمختګ خخه وروسته پاتې کېږي. له دې کبله له هر خه خخه د مخه بايد د بنخو پر مختیا ته چې د نسلونو بنست اینسودونکې او د پرمختګ جورونکي دي، دېره پاملونه وشي.

پنځم څېرکي

زمور ټولنيزې ستونزې

په دې څېرکي کې لاندې لوستونه لولو:

- بې سوادی،
- غریبی او بې کاري،
- د اوسپدلوحای(کور)،
- روغتیا،
- مخدره توکی،
- نا امنی او ترهگري،
- نا چاودل شوي مواد،

د څېرکي موخي

زده کونکو د دې څېرکي له لوستلو وروسته:

- ۰ د سواد ګتې پېژني او په تولنه کې د بې سوادې دله منځه ورلو سره علاقه پیداکوي
- ۰ د غربې او بېکاري منفي پایلې پېژني او زیار او کونښن ته به وهڅېري،
- ۰ د بې کوري له ستونزې سره به آشناشي او له هنې خخه د وتلولار به وپېژني،
- ۰ له هغو ستونزو سره چې له مخدره توکو، نا چاودلو موادو، نا امنيو او د رونځتیابي خدمتونو له کموالي خخه را منځ ته کېري، آشنا شي او له هغو سره د مقابلي کولو په لاروچارو پوهېږي.

زموږ ټولنیز مشکلات: بې سوادي

فکر و کړئ او حواب و وايې

په نوې نړۍ کې ژوند شنونې او روزنې ته اړیا لري. خرنګه چې قرآن کريم فرمایي:

(اَقْرَأْ بِاسْمِ رَبِّكَ الَّذِي خَلَقَ (۱) خَلَقَ الْإِنْسَانَ مِنْ عَلَقٍ (۲) اَقْرَأْ وَرَبُّكَ الْاَكْرَمُ (۳)
الَّذِي عَلِمَ بِلِ قَلْمِ (۴) عَلِمَ الْإِنْسَانَ مَا لَمْ يَعْلَمْ (۵)

ژیاره: ولوله (ای محمده! قرآن) په نوم درب خپل، هغه رب چې پیدا کړي بې دی (تیول مخلوقات)،



پیدا کړي بې دی انسان د ترليو
شويو وينو له ټويو خخه، ولوله
(ای محمده! قرآن) حال دا چې
ستا رب لوی کريم دی، هغه (رب او
پالونکی) چې بشوولي بې دی (انسان
ته علم يا خط) په قلم سره، بشونه
بې کړي ده انسان ته د هغه شيانيو چې
دي پري نه پوهيده.

هغه چاچې زده کړه نه ده کړي بې سواده بلل کېږي. دې واقعیت ته په پاملننه:

۱ - که خوک سواد ونه لري له کومو ستونزو سره مخ کېږي؟

۲ - هغه توله چې زيات وګړي بې سواده وي، له کومو ستونزو سره مخ کېږي؟

انسانانو له ډیرې پخوا خخه د ځمکې پرمخ ژوند پیل کړي، خو په لوستلو او ليکلو نه پوهيدل.
په هغه وخت کې د انسانانو ژوند ډيرساده او ابتدائي و. په هغه وخت کې د تپرو نسلونو تجربې په
عملی او شفاهي ډول له یوه نسل نه بل نسل ته لېږدول کېږي. د نوې ټولنې غرو د خپل ضرورت
ورفون او مهارتونه د ژوند د ورڅنيو چارو په ترڅ کې زده کړي. په هغه وخت کې د زده کړي هېڅ
ډول څانګړي پروګرام وجود نه درلود. بې سوادي تل د هپوادونو د ودي او پرمختیا د مخنيوي لامل

گرخی. له دې کبله ویلى شو چې بې سوادی یو تباہ کوونکی مرض او د بشر د لومړی درجه دبمن په توګه د بشري ټولنې په خانګړې توګه د درېمې نړۍ او وروسته پاتې هپوادونو د ودې او پرمختګ په لاره کې لوی خنډ شمېرل کېږي چې دهغه بشپړله منځه وړل ساده کار نه دی، بلکې دا یو پېچلې جريان دی چې ملي اونړيوالې مرستې ته اړتیا لري. خرنګه چې ليدل کېږي د بې سوادی د له منځه وړلوا پاره په نړيواله کچه د هپوادونو او نړيوالو سازمانونو له خوا اقدامات شوي دي.

نن ورڅه په ټوله نړۍ کې خلک با سوا ده دي. آن تردې چې رانده او کانه هم با سواده دي. له بدنه مرغه چې زموږ په ګران هپواد کې له لسو ميليونو څخه زيات خلک د سواد له نعمت څخه بې برخې دي او همداوس پنځه ميليونه ماشومان بنوونځي ته له تلو څخه بې برخې دي. هغه ستونزې چې له دې برخې څخه زموږ هپواد ورسره مخامنځ دی، ډيرې زياتې دي چې ډير مهم بې عبارت دي له: بې وزلي، ناپوهی، اقتصادي او ټولنیز وروسته پاتی والي، په مخدره موادو روبدیدل، جرم او جنایت ته مخه کول.

کوم هپواد چې د سواد له نعمت څخه بې برخې وي، تل څوکمنو هپوادونو ته اړ وي، نو ځکه نیستمنو هپوادوته دا لازمه ده، تر څو علم او سواد ته پاملرنه وکړي او د بنوونځيو پراختیا ته توجه ولري. ځکه چې بنوونځي له نیستی او وروسته پاتې والي څخه د مخنيوي اصلی خوختښت ګټل کېږي. او سمهال په نړۍ کې د علم او تکنالوژي په پرمختګ سره او د نړۍ د هپوادونو د زراعتي کېدو او صنعتي کیدو په پایله کې دا هپوادونه په کرونداو د سپکو او درندو صنایعو په فابريکو کې انساني څواك، باسواده او ماهرو کارګرانو ته اړتیا لري. له دې امله هپوادونه هاند او هڅه کوي، تر څو د ټولنې وګړي بې باسواده شي، ځکه بې سواده وګړي نه شي کولاي په بنه توګه په کرونداو او فابريکو کې د کرښې او صنعت د پراختیا او پرمختګ لپاره ګټور کار وګړي.

سوا د هر ډول زده کړې لپاره بنستیزه وسیله ده. سوا ده فرهنګي، سیاسي، اقتصادي او ټولنیزو فعالیتونو کې د ګډون یو ضروري عنصر بلل کېږي. دا جوته ده چې یو بې سواد وګړي نه شي کولاي

خپلې تولنیزې ستونزې په بنه توګه حل کړي او د خپل خان او کورنۍ لپاره د بنو خدمتونو لامل شي. کوم وګړي چې د پوره سواد درلودونکي دي، خپله تولنه او د ژوند ماحول درک کوي خپل او د ټولني د ستونزو د حل لاري پیداکوي.

په داسې حال کې چې سواد د لوستلو او ليکلوا ورتيا بولي، خو واقعيت دا دی چې سواد د لوستلو، ليکلوا او په ليکل شوبيو متنونو پوهيدل دي او د پوهيدلو او درک معنا دا ده چې وګړي باید بنه ژبني ورتيا او په پوره اندازه عمومي پوهه ولري. دا ورتيا يوازې د بنوونځي له لوستلو خخه لاس ته راخي.

بې وزلي او وروسته پاتې والي: نېستي او پې وزلي د بېسوادي د پايبلو په لوړۍ سرکې خای لري. په معاصره ټولنو کې کارونه او شغلونه سواد او مسلکي ورتياو ته اړتیا لري. له دې امله، که خوک سواد ونه لري نشي کولای چې مناسب کار او بنه عايد ولري. کله چې د یوې ټولنې زياتره غږي بې سواده او کم سواده وي، دې خلکوله نېستي خخه سر بېره، ټوله ټولنه په نېستي اخته کېږي، خرنګه چې د دولت د عوایدو مهمه برخه زکات، عشر، مالیات، په شخصي کانونو کې، خمس، وقف او

واجبي او نفلي صدقات جوروي او چې خلک غريب او نېستمن وي، دولت به هم د بيت الما د عوایدو او د مالياتو له کمبنت سره به مخامنځ شي او په پايله کې د ټولنې عام امکانات او اړتیاوې لکه: لاره، روغتون، بنوونځي، د کونډو، یتيمانو، کنو، ړندو، معیوبینو، علماء نفقه او د هغو کسانو چې د خلکو په خدمت کې بوخت دي لکه: د دولت د مامورينو، قضاتو، بنوونکو او داکترانو مصارف چې اسلامي شريعت په بيت الما کې مقرر کړي دي له کمبنت سره به مخامنځ شي. همدارنګه په داسې هېواد کې فابريکې او توليدات نه شي کولی وده وکړي چې په پايله کې هېواد په سخته نېستي او غربېي باندې اخته کېږي.

روړدیدل: بې سواده ټولنه زياتره دنیستي او ناپوهی له امله په مخدره موادو د روړدیدلو د بلا په لومه کې بنکيليرې. بې سوادي او ناپوهی له نېستي او په پاى کې له روړدیدلو سره ډېري نژدي اړېکې لري، له دې کبله د بنوونې او روزنې په برخه کې پانګونه او د بنوونې اوروزنې کيفيت ته پاملرنه به

دېره گټوره پایله ولري. د يادونې وړ ده چې د بې سوادي زيان رسونکې پايلې ډېري زياتې او پراخې دی، په هغه برخو کې چې مورد پرې بحث وکړيوازې د دې ستونزو خونمونې وي.

د لوست تکرار



پونتني



- ۱- بې سوادي خه شی ده؟
- ۲- سواد تعريف کړئ، زمود په هېواد کې خو فیصله بنځې او نارینه په لو ستلو او لیکلونه پوهېږي؟
- ۳- د بې سوادي له امله په هېواد کې کومې ستونزې رامنځته کېږي؟
- ۴- بې سوادي او روبدیدل خه اړیکې سره لري؟

کورني دنده



يو بې سواده سړۍ له یوه با سواده سړۍ سره مقایسه کړئ او په دې اړه په خپلو کتابچو کې خو کربنې ولیکې او په ټولګي کې یې ولولې.

زمور ټولنیزې ستونزې نېستي او غريبي



فکر و کړئ او خواب و وايئ

لاندې پوبنتنې په غور ولولئ او خواب
ورته ووايئ.

- ۱- ولې انسان غريبيري؟
 - ۲- د انسان په ژوندانه کې غريبي خه
اغيزه لري؟
 - ۳- خنګه کولاي شوله غريبي او نېستي
څخه مخنيوي وکړو؟
- انسان خوراک، کاليو او د اوسپدلو ځای يا
کور او نورو وسایلو ته اړتیا لري.

الله (جل جلاله) د انسانانو لپاره ټول د اړيتا وړ شيان د ځمکې په سر او طبیعت کې پیدا کړي دي او
انسان ته یې د فکر او د کار کولو توان ورکړي دي چې ترڅو هغه راویاسي او د خپلې اړتیا سره سم
له هغو نه ګټه واحلي. که چيرته شرایط داسې برابر شي چې انسان وکولاي شي له خپلې پوهې او
استعداد نه کار واحلي او طبیعي سرچینې د خپلو اړتیا وو د پوره کولو په موخه راویاسي او ترې سمه
ګټه واحلي، د غريبي او نېستي سره به مخامنځ نه شي او که چيرته انسان کھالي او لتي وکړي او يَا
طبیعي او ټولنیزخنډونه یې مخې ته راشي او ونه کړا شي چې د لوی خدای (جل جلاله) له دغه
نعمتونو څخه ګټه واحلي، نوله غريبي او بې وزلى سره به مخامنځ شي.

نېستي خه شي ۵۵؟

نېستي يا غريبي د هغو شيانو نه درلودل دي چې انسان هغو ته اړتیا لري. غريبي هغه لوی مصیبت
دي چې د تاریخ په اوږدو کې یې بشر خور ولی او خوروی یې. خرنګه چې رسول الله ﷺ فرمایلی
دي: نژدې ده چې غريبي په کفر واورې. له دې کبله دې پوبنتنې ته چې (ولې انسان نېستمن
کېږي؟) خواب ورکول ډير مهم دی.

خرنګه چې د دې پوبنتنې د خواب له پیدا کولو څخه وروسته به په دې پوه شو چې موبد ولې غرب

یاستو چې لاملونه ېې پیر زیات دی، خوچېزنه ېې په دې خای کې ممکننه نه ده، خوپه عام ډول کولای
شو هغه په دریو عمومي برخو ووېشو.

فردي لاملونه

فردي لاملونه چې بیلا بل دولونه لري، هغو لاملونو ته ويل کېږي چې رینه ېې په خپله په فرد کې ده
د مثال په توګه: د فقر او غربې پیر مهم فردي لاملونه عبارت دی له:

۱- تنبلي او له کار او هځۍ نه ډډه کول.

۲- بې سوادي او ناپوهې چې د انسان په ژوند کې دکمزوری سبب گرځي.

۳- د مهمو او ګټورو کارونو د سرته رسولو د مهارتونو نه درلودل.

۴- د بدن د غړو معلومیت چې د کارکولو مانع گرځي. په هغه صورت کې چې انسان په پورتنيو
څولاملونو اخته وي په خپل فردي ژوندانه کې له ستونزو سره مخامنځ کېږي او غرب او نېستمن کېږي.

طبيعي لاملونه

خدای (جل جلاله) زموږ د اړیا وړ مواد په طبیعت کې پیدا کړي دي، دا مواد په طبیعت کې یو ډول
نه وي وېشل شوي. د مثال په توګه:

۱- ځینې ځمکې پېږي حاصل خیزې او ځینې نورې ېې لې حاصل کوي.

۲- ځینې سیمې معدنونه او د لور قیمت منابع لري، لکه: سره زر، اوسپنه، نفت او ګاز، خوځینې سیمې
له دې ډول معدنونو خخه بې برخې دي، سریره پردي، ځینې طبیعي حوادث، لکه: سیلاو، وچکالی
او طوفانونه هم د خلکود ثروت او مالونو دله منځه تللو سبب گرځي. یاد شویو توپیرونو ته په پاملرنه،
هغه خوک چې په حاصل خېزو سیموکې ژوند کوي کولای شي په لې زیار او زحمت سره ډېر حاصل
لاس ته راوري، خو هغه خلک چې په کم حاصله سیمو کې ژوند کوي باید ډېر زیار او زحمت ویاسي،
خولې حاصل لاس ته راوري. همدارنګه هغه هپوادونه چې د سروزرو، اوسپنې، نفت او ګازو معدنونه
لري کولای شي د هغود خر خلا و په بدلت کې بنوونې او روزنې ته پراختیا ورکړي او په عمومي امکاناتو
کې زیاتولي راولي او خپلو صنایعو او خپلې کرنې ته وده او پراختیا ورکړي. په داسې حال کې چې نور
هپوادونه له دې ډول امکاناتو خخه بې برخې دي، نو ویلى شو چې حاصل خیزې ځمکې، مناسېه آب و
هوا او قیمتی معدنونه د شمنیو د لرلو سبب او نه درلودل ېې د غربې او نیستی لامل گرځي.

ټولنیز لاملونه

د یادو شویو لاملونو ترڅنګ، ټولنیز لاملونه هم په طبیعی سرچینو د انسان د لاس رسی او یا هغوا ته د لاس په نه رسپدو اغېزه لري. طبیعی شتمنی او امکانات په هره ټولنه کې د اقتصادي سیستم په واسطه وپشل کېږي. که دا سیستم عادلانه او د تعصب او تبعیض خخه خالی وي، وګرۍ د خپل استحقاق له مخي له امکاناتو او صنایعو خخه ګډه اوچتوی او که چیرې اقتصادي او ټولنیز نظام عادلانه نه وي، نويوازې کم خلک به له دې نعمتونو خخه برخمن او نور خلک به له هغه خخه بې برخې وي. هغه ټولنه هوسا او شتمنې کیدای شي چې هر وګرۍ بې د خپل لیاقت او ورتیا به اساس د ټولنې د امکاناتو او منابعو خخه ګډه ترلاسه کړي.

په ټولنه کې د نیستی او فقر لوی لامل د سیاسی، ټولنیز او امنیتی ثبات نشتوالی دی په کومه ټولنه کې چې له سیاسی ثبات او آرامی نه بې برخې وي، خلک له زیاتو امنیتی ستونزو سره مخامنځ کېږي او پول غښتلي استعدادونه په کړک پچونو کې په مصرف رسپری او پول پروګرامونه د خپل سیاسی بنستهونو د څواکمنی او د مخالفینو د له منځه ورلو په لاره کې محدود پاتې کېږي او په پایله کې ټولنه په نیستی اخته کېږي. همدارنګه کله چې په ټولنه کې ټولنیز ثبات موجود نه وي، خلک تل له یوه بنار خخه بل بنار ته تېښته او کله کوي چې دا حالت له دوى نه د ژوند په چارو کې د نوبنت څواک، او توان اخلي او که چېرته له ټولنې خخه امنیت خپل پئر پول کړي هېڅکله به د اقتصادي رسپنو د قوت او دې خیال په ذهنونو کې غوچي ونه کړي.

زمورګران هپواد افغانستان چې د خلانده تاریخ او د با ارزښته او قیمتی سرچینو درلودونکی دی، خو په خواشینی سره اوس د دیرو نیستمنو او غربیو هپوادونو په ډله کې راخي. د هپواد د غربی لاملونه په دې تاریخي مرحله کې عبارت دي له:

۱- د اوردي مودې جنګونه: زمور خلک درې لسیزې د دین او خپل هپواد د آزادی لپاره او وروسته بیا په داخلی جګرو اخته شول په دې موده کې نه یوازې د هپواد د ودې او پراختیا لپاره کار ونه شو، بلکې د ملت موجوده سرمایه هم له منځه لاره. د هپواد بنسټیز اقتصاد، لکه: کارخانې او اقتصادي تاسیسات د صنعت، کرنې او په نورو ټولو برخوکې په عمومي ډول له منځه ولاړ.

۲- د بحران په دې ټکلونو کې د اداري، فرهنگي، ټولنیز نظم او انضباط له منځه تلل: د دې نظم او انضباط په له منځه تللو سره د خلکو په کړو ورو کې د ګډوډي او د با ثباتو اقتصادي

فعاليتونو د مخنيوي لاملونه رامنځ ته شول.

۳- بې سوادى او ناپوهى: د جگرو د کلونو په اوردوکې په هېواد کې زیاترە شۇونخىي تېلى وو او داكار د دې سبب شو چې زمۇرىونسل تقرىباً په عمومى دول بې سواده او ياكى سواده پاتى شي. په دې ستۇزەبانلىقى كىدل يو ملي عزم تە اپتىا لرى چې په سركې د افغانستان د اسلامى جمهورىت دولت چې د ملت له خواك او ارادو خخە استازىتوب كوي، رىبىتىنى طرھى جورپى كېرى او د خلکوپە مرستە يې پلى كېرى. تر خۇ دغە ملت چې د يوه آزاد او پتمن ژوند مستحقى دى، لە غربىي او نېسلى خخە چې د دوى د خوارى او ذلت سبب گڭخىي، خلاصون پيدا كېرى.

د لوست تکرار

پۈشتىپ

- ۱- د غربىي فردى لاملونە شرحە كېرى.
- ۲- د غربىي د تۈلىنىز لاملونو نوم واخلى.
- ۳- د غربىي او فقرطىبىي لاملونە كوم دى؟
- ۴- ولى زمۇرگران ھېواد له غربىي سره لاس او گىريوان دى؟
- ۵- خنگە كولاي شو له خېل ھېواد خخە د غربىي لەن تولە كېرو؟

كورنى دندە

كە و غوارى د خېلىپى كورنى اقتصادىي سطحە لورە كېرى:

- ۱- آيا نور منابع په واك لرئ چې و كېرائى شي لە هەغۇ خخە گتە واخلى؟
- ۲- آيا د خېلىپى كورنى ئىينۇ غۇرۇتە د يوه بل كار و راندىز كوى؟
- ۳- آيا د كورنى ئىينې غېرى د نوبو مەهارتۇنۇ زدە كېرى تە اپتىا لرى؟

د پورتنيو پۈشتىنۇ پە ھكلە لە خېلە لويانو سره وغېبىرئ او خوابونە يې پە خېلە كتابچوکې ولىكى او تولگىي تە يې واوروئ.

(زمور ټولنیزی ستونزی: استوگنخی او کور)

پرتله یې کړئ

موږ ټول کورونوته اړتیالرو څینې خلک په کورونو او څینې نورېي په خیمو او کېدیوکې ژوند کوي.
ستاسې له نظره.

۱- ولې انسان کورته اړتیا لري؟

۲- که موږ د اوسيدلو څای ونه لرو خه کېږي؟

۳- خه باید وکړو چې ټول مناسب استوگنخی
ولرو؟



په ډیرو پخوا زمانوکې انسانانو د خپلو خانوپاره
د اوسيدلو څایونه ټاکل او له ګرمۍ او یخنی
څخه د څان ساتلو لپاره یې کورونه جوړول.
د بشر د پوهې او تکنالوژۍ له پرمختګ سره
سم، کورجونوی هم بدلون و موند. د انسان
ساتې د ضروري اړتیاوو له پوره ګډو سرېږه،

د بنکلاپېژندې برخې ته هم پام واپول شو. همدارنګه په بیلاپلو ټولنوکې د دوى فرهنگ او ديني
ارزښتونو سره سم په مختلفو سبکونو کورونه جوړ شول.

له ډیرو پرمختګونو سره سره چې بشر په بیلو بیلو برخوکې لاسته راول، کورونه هم په ډیرښکلي او
مجلل او د ژوندانه د هوساينې په ټولو وسایلو مجھز جوړ شول. د استوگنخایونو د کمبنت له منځه
ورل د بشر له ډیرو مهمو اړتیاوو څخه شمېرل کېږي. حتی د نړۍ په ډېرو پرمختللو هېوادونوکې،
ډېرې کورنې مناسب شخصي کورونه نه لري او مجبور دي چې په هره میاشت کې د پام وریسې د
کورونو د کراې او اجارې په نوم ورکړي. زموره هېواد په بیلاپلو دلایلو د هغۇ هېوادونو له ډلي څخه
دي چې د مناسبو کورونو کمبنت د هغۇي له جدي ستونزو څخه شمېرل کېږي. په بشارونوکې د
کورونو د کمبنت څینې مهم دليلونه عبارت دي له:

۱- کډوالی یا مهاجرت

د جهاد او د جنګ د کلونو په اوردوکې پېر زیات خلک له کليو او بنارونو خخه لري او نژدي هپوادوته کډوال شول. له ۱۳۸۱ کال خخه وروسته نسبتاً د امن فضا زمورو په هپواد کې رامنځ ته شوه. زمورو یوزیات شمېر مهاجر هپوادوال وطن ته راستانه شول او په کليو او بنارونوکې یې استوګنه غوره کړه، خو له هغه خخه زیات شمېرې د هپواد پایتخت او یا په نورو لویو بنارونوکې استوګن شول. په خانګري دول د کابل په بنار کې د هغه له ظرفیت خخه خو برابره لور خلک ژوند کوي.

۲- د استوګنځی د ستونزو د حل لاره

په لوړې سرکې دولت کولای شي. د موجوده ماستریلان په تطبيقولو او د بنارجورونې د هغه نقشواو پلانونو له مخې چې په لاس کې یې لري اقدام وکړي. خمکې مستحقو خلکو ته ووبشي، ترڅو خلک مجبور نه شي چې یې نقشبې او په خپل سرکورونه جورکړي. دريم داچې عمومي امکانات خلکوته برابر کړي د مثال په ټوګه: کله چې خمکه د جورولو لپاره خلکو ته ورکړل شوه او کورونه یې جورکړل، نو دولت باید د هغه سرکونه او کوڅې په پاخه دول جورکړي. د صحې او یو نلونه کورونوته وغځوي. د نلدوانۍ سیستم یې فعال او د فصله موادو د دفعې سیستم یې جورشې.

خرنګه چې په تېرو لسیزو کې په هپواد کې جګړې دوام درلود او ډیرې و دانۍ یې ویجارې کړې، د خلکو کورونه او بنارونه ویجار شول او خلک بې کوره شول. په دې ورستیو کلونوکې د دولت د پاملرنې، هخو، پلانونو او طrho درلودلو سره سره بیاهم د هغه ستونزو له امله چې موجودې وې تراوسه دا خورا مهم ټولنیز ستونزه نه دی حل شوی.

په هر صورت د استوګنځی ستونزه د خلکو یوه جدي ستونزه ده. دا هيله موجوده ده چې د هغه پلانونو او طریقو په تطبيق سره چې دولت یې په لاس کې لري، د خلکو په مرسته دا ستونزه حل شي.

۳- د تعمیراتی مواد و قیمتی

تعمیراتی مواد له گاونديو هبادونو خخه زمور هباد ته رالپردول کپري، خرنگه چې په وروستيو کلونوکې زمور داخلې توليداتو ته په زياته پيمانه زيان رسيدلى دی او تر او سه لازمې بياجورونې نه دی شوي، تعمیراتي وارداتي مواد دنا امني، د مواصلاتي لارو د خرابوالې په نسبت ډير ګران دي. په داسې حال کې چې زمور خلک د اقتصادي ستونزو له امله د دي موادو د لوري بيې له امله د اخيستلو توان نه لري. سريره پردي په بنارونو اوکليوالې سيموکې هم زيات خلک کورونه نه لري. هغه خوک چې خمکه نه لري په طبيعي ډول له کور خخه هم بي برخې دي. کليوالې کورونه هم له صحې امكاناتو خخه برخمن نه دي او يوازې د ګرمۍ او سړو مخنيوی کوي، نو ځکه د کور مشکل يوازې په بنارکې، نه بلکې په کليوالې سيموکې هم دا ستونزه موجوده ده.

اوسمې باید خه وکړو؟

د دي مشکل د حل او ټولو هباد والو ته د استوګنځي د تامين په موخه، هم دولت او هم خلک باید هلي خلپې وکړي. هغه کارونه چې دولت یې باید سرته و رسوي عبارت دي له:

- ۱- د هيوا د ټولوشاړو ته د ماسترپلان جورو: دولت دي د بنارونو نقشې جورې کړي ترڅو خلک وکړاي شي چې په مناسب قيمت خمکه واخلي او د کورونو جورولو ته بدې ووهې.
- ۲- د عمومي خدمتونو وراندي کول: دولت باید د ټولو بنارونو په ځانګړې ډول د استوګنې د کورونو لپاره عمومي خدمتونه، لکه: او به، د فضلله موادو د دفعې سيستم، برېښنا، تيليفون، سرک او پخې کوڅې جورې کړي.

- ۳- د استوګنې د بلاکونو جورو: یو پيرمهم کارچې د دولت په مخکې پروت دی هغه دادی چې دولت ارزانه کارونه، خو په ټولو وسایللو سمبال کارونه جورې کړي او خلکو ته یې ورکړي. د ارزانه کارونو د جورولو ډيره بنه لاره د استوګنې د بلاکونو جورو دی. بلاکونه که په بنه طرحه او نقشه جورې شي. ډيرو خلکو ته به په لړه فضاکې هوسا ژوند ورپه برخه شي.

د لوست تکرار



پونتنې



- ۱- زمود په هېواد کې د کورونو د کمبنت مهم لاملونه و بناياست؟
- ۲- ولې زمود هېواد والومها جرت وکړ؟
- ۳- د دې لپاره چې خلک په خپل سر کورونه جوړ نه کړي، دولت باید کوم کارونه سرته ورسوی؟
- ۴- دولت او د کور جورونې کمپنۍ د هېوادوالو د کورونو د کمبنت په خاطر کوم کارونه باید سرته ورسوی چې زمود خلک د کورونو(اپارتاما نونو) خاوندان شي؟
- ۵- د کورونو د کمبنت په هکله ستاسي وړاندیزخه دی، ولې ليکي.

کورني دنده




د مور او پلار په مشوره او مرستې سره د استوګنځي په اړه ټولنیزې ستونزې په خوکربنوکې ولیکي.

زمور ټولنيزې ستونزې: روغتیا

خبرې پې وکړئ

روغتیا او سلامتی د لوی خدای (جل جلاله) لوی نعمت دی. لاندې پوښتنې په غور ولولی او د هغوه په اړه خبرې وکړئ.

- ۱- ولپي روغتیا او سلامتی موبته ارزښت لري؟
- ۲- که روغتیا موله لاسه ورکړه له کومو ستونزو سره به مخ شو؟



- ۳- بایدڅه وکړو چې جوړ پاتې شو او ناروغن نه شو؟

ناروغې د بشر د ډیرو لویو دېمنانو څخه ده. او تاسې د عمر په اوږدو کې په عادي او سختو ناروغې اخته شوي یاست او په پای کې زیاتره د ناروغېو له امله خپل ژوند له لاسه ورکوو. سرپېړه پر دې کله هم ساري ناروغې په انسانانو حمله کوي

او ډیزیات شمېر خلک له منځه وړي. په پخوا زمانو کې انسانان په ډیرو ناورپو او خطر ناکو ساري ناروغېو باندې اخته کېدل او زیات شمېر خلک یې له منځه وړل او کله هم د وبا او طاعون په واسطه ډیر خلک له منځه تللي دي.

هغه زیانونه چې انسان ته له ناروغېو څخه پیداکېږي عبارت دي له:

- ۱- درد او رېړ،
- ۲- د انسان دګټور فعالیت مخنیوی،
- ۳- هغه پیسې چې انسان ېې د تداوى لپاره لګوي.
- ۴- د انسان مرینه.
- ۵- د نفوسو کمبنت: خرنګه چې مخکې ورته اشاره وشه، په هغه صورت کې چې ناروغې

ساري وي او انسان ونه شي کرای چې له هغه نه مخنيوي وکړي، ناروغری کولاي شي د یوې سيمې په انساني نفوس کې کمنست راولي او یا یې بیخي له منځه یوسې.

سره له دې چې ناروغری په بشپړ ډول له منځه نه څي، خو په ننټي نړۍ کې ډيرې ناروغری د مخنيوي او درملنې وردي، خرنګه چې رسول ﷺ فرمایلې دي: (خدای جَلَّ جَلَّ ناروغری نه ده پیدا کړي، خو هغه ته یې درمل هم پیدا کړي.) نو له درملو نه استفاده وکړي. هغه ناروغری چې هره ورڅ یې په زرگونو وګري په لنډه موډه کې له منځه ورل په آسانی سره د درملنې ورده، نو څکه نن ورڅ موره ته د مسئله مهمه ده چې لومړي باید د خپل ژوند شرایط داسې جوړ کړو چې په ناروغریو اخته نه شو. دویم دا چې کله ناروغره کېړو، باید وکولاي شو خپل ځان تداوي کړو چې د علاج وړ ناروغریو له امله له منځه لار نه شو.

خوار څواکي (سوټغذې)

د انسان د روغتيا لومړنۍ شرط دادی چې بنه او پاک خوراک او کامله غذا ولري. په هغه صورت کې چې انسان په بشپړه توګه تعزیه نه شي، بدنه یې په طبیعي ډول وده نه کوي او په پایله کې د ناروغریو په وړاندې خپل مقاومت له لا سه ورکوي او بدن یې په خوار څواکي اخته کېږي.

له غیر صحې خورو څخه استفا ده کول

د انسان خواره باید صحې وي. که انسان له غیر صحې خورو څخه ګټه واخلي له بېلابېلو ناروغریو سره مخامنځ کېږي. زموږ په هېواد کې د ساتلو د وسایلو د کمولائي له امله خواره مخنکې تردې چې خلکو ته ورسپېږي، فاسد او خرابېږي. خراب او فاسد خواراکي شيان د خلکو دراز، راز ناروغریو سبب ګرځي. سرېپړه پردې دا خواره د روغتيا وزارت لخوا په کمه اندازه ترڅارنې لاندې نیول کېږي. رستورانونه او هوټلونه روغتیابي اصولو ته سمه پاملننه نه کوي.

چاپېریال او کړه هوا

پاک چاپېریال او پاکه هوا د ژوندانه یوبل مهم شرط دي. په بناړونو کې د ډیر شمېر هغو نقلیه وسايطة فعالیت چې دود تولیدوي. له بې کیفیته تېلو څخه استفاده کول او په لسګونونور عوامل د هوا د ککریدو لامل گرځی چې د لویانو، خوانانو او د ماشومانو په روغتیا او سلامتی نا وړه اغیزه کوي او هېواد وال په ډول، ډول ناروغیو اخته کوي. خرنګه چې ټولنه د بناړونو په پرمختیا اوکورنۍ د ماشومانو په وده کې رول لري، همدارنګه د ژوند چاپېریال هم د ماشومانو په وده کې رول لري. په افغانستان کې د مرینې جګه کچه تر پنځه کلنی پوري په ماشومانو کې لیدل شوې ده. زیاتره دا ماشومان د ساري ناروغیو او همدارنګه د سا تنګي د ناروغیو له امله او د خوار خواکی، ملاريا او شري له امله له منځه ئې. نس ناستي د هغو کړو او یو له استعمال او خښلو څخه منځ ته رائخي چې چې د ژوند په چاپېریال کې وجود لري او تنفسی ناروغی د هواله ککر تیا څخه منځ ته رائхи چې د ماشومانو د مرینې لامل گرځی.

د ملاريا د خپریدو لامل ولاړي او ورسټي او به دی چې د ملاريا غوماشې په واسطه انسان ته انتقالېري. لنډه داچې د ټولو ساري ناروغیو منع د ژوند ککر چاپېریال دي. نو لازمه ده چې دولت او خلک د ژوند د پاک او روغ چاپېریال په ساتنه کې پاملننه وکړي او د چاپېریال د روغتیا او د هوا د ککر تیا مسالې ته د خپلو چارو د سرته رسولو په لومړي سرکې ځای ورکړي.

د روغتیاې او درملنې د امکاناتو کموالی

له هغو ستونزو سره سره چې د روغتیا په برخه کې یې لرو، معیاري کلینیکونه او روغتونونه هم په افغانستان کې ډیر لړ لرو. که ټول امکانات موجود وي، نوبیا متخصص ډاکتران کم لرو. له همدي کبله ده چې په کال کې په زرګونو خلک د درملنې لپاره بهرنیو هېوادونو ته ئې.

د افغانستان د اسلامي جمهوریت د اساسی قانون ۲۵ مادې مطابق ((دولت مکلف دي چې د قانون له احکامو سره سم ټولو اتباعو ته د ناروغیو د درملنې وسایل او روغتیاې آسانیاوې په وریا توګه برابري کړي)).

د لوست تکرار



پونستنې



- ۱- د حئينو ساري ناروغويو نوم واخلى.
- ۲- له ناروغيو خخه کوم زيانونه انسان ته رسپري؟
- ۳- خنگه کولاي شو چې د ناروغيو په وړاندې خان وقامه کړو؟
- ۴- خوار خواکي خه شي ده؟
- ۵- له غير صحې خورو خخه ګټه اخيستل د انسان په بدن باندې خه اغیزه کوي؟

کورني دنده



ککره هوا د انسان په بدن باندې خه اغېزه لري؟ په دې اړه خوکربنې ولیکي.

زمور ټولنيزې ستونزې د نشه يې توکو قاچاقدا

خبرې اترې پې وکړئ

خینې وګړي خپله او د نورو روغتیا د نشه يې توکو په تولید او قاچاقدا کولو له خطر سره مخامنځ کوي.

ستانسي په فکر

۱- د نشه يې توکو استعمال زمور ډپاره کوم زیانونه لري؟



۲- آیا نشه يې توکي زمور د هپواد ډپاره یوه لویه ستونزه ده؟ خه ډول؟

۳- د نشه يې توکو تولید، استعمال او
قاچاقدا خرنګه فردی او ټولنيزې پایلې
لري؟

۴- خه ډول کولای شو چې دا ستونزه
له منځه یوسو؟



نن ورڅ نشه يې توکي زمور د هپواد،
سیمې او نړۍ له مهمو ستونزو خخه شمېرل کېږي. د جګړي په
بحرانی کلونو کې بېلاړېلو ډلو په افغانستان کې د خپل فعالیت زمينه
مساعده ولیده او په لرو پرتو سیمو کې یې د دولت دنه کنټرول په وجهه

، په خپل ناوره فعالیت لاس پوري کړ. خینو ډلو او د مخدره موادو د
قاچاقدا برانو په طرفداری خلک د اپینو(تریاک) کړلو ته وه خول چې له دې امله زمور ګران هپواد نن
ورڅ په نړۍ کې د مخدره موادو په ستر تولیدونکي هپواد بدل شوی دی. په افغانستان کې د مخدره
موادو تولید نړیوال مافیا په مرسته ترسره کېږي او دوى هغه حاصلات چې په افغانستان کې ترلاسه
کوي اروپاني او امریکاني هپوادونو ته یې قاچاقدا کوي.

مخدره مواد هغه موادو ته وېل کېرىي چې استعمال يېي د انسان شعور له اختلال سره مخ کوي اپين يا ترياك دير خطرناك مخدره مواد دي چې له دې موادو خخه لا خطرناك مواد لکه هروئين جورپېرى، د مخدره موادو كېبت او قاچاق زموږ دولت او ملت ته ډېرى ستونزې رامنځ ته کېرى دي چې مهمې برخې يېي دادي.

د ګټورو محصولاتو له کرلو خخه مخنيوي

د اپينو د کربنې لوړنې زیان چې د هغې په کرلو بزگان له ګټورو محصولاتو خخه چې ټولنه ورته اړیا لري، وروسته پاتې کېرىي.

پېرګتور محصولات و جود لري چې بزگران کولای شي د هغه په کرلو بنه ګټه ترلاسه کېرى او هم خپلو خلکو او ټولنې ته خدمت وکړي. خود غنمو، اور بشو، لوبيا، پنې او داسي نورو برخای خپلې شتمنې څمکې او د کارکولو څواک د داسي محصولاتو کېبت ته ځانګړې کوي چې د نورو ژوند له خطر سره مخامنځ کوي.

روږدي کېدل يا اعتياد

کله چې اپين او نورمخدره توکي په هېواد کې وکرل شي او په ارزانه بيه د خلکو لاس ته ورشي، نوي څوانان د هغه استعمالولو ته مخه کوي او معتاد کېرى.

په دې ډول موادو اعتياد انسان ناروغه کې او هغه د ګټپورکار او فعالیت خخه پاتې او سرغړو نو او جرم کولو ته يېي اړ باسي، کله چې په یوه هېواد کې د مخدره توکو د روږدي کسانو شمېر زيات شي، نو د کورنيو، خلکو او دولت د ستونزو سبب ګرځي.

د اداري فساد زياتوالی

خرنگه چې د مخدره توکو قاچاق منع دي، قاچاقچيان هڅه کوي خينې دولتي مسئولين (په ځانګړې ډول د پوليسيو په ادارو او محکموکې) په بيه واحلي او خپلو فعالیتونو ته لاره هواره او آسانه کړي. دوي کله خينې لور پوري دولتي چارواکي د پيسو په بدل کې له ځان سره ملګري کوي، ترڅو د دوي له نفوذ څخه ګته واحلي، نو له همدي امله اداري فساد پراخېري او د هغه د کمولی لپاره هڅې له ناکامۍ سره مخ کېږي، څکه چې د دولت په د ننه کې خينې کړي د اداري فساد له پراخېدو څخه ملاتړ کوي.

نا امني او تاو تريخوالی

کله چې دولت کوبنښ کوي چې د مخدره موادو د قاچاق مخه ونيسي. قاچاق کونونکي له خپلو پولو امکاناتو څخه په ګته اخیستلو سره هڅه کوي چې د دولت د تدابيرو په وړاندې و درېږي او خپل فعالیت ته دوام ورکړي. د دوي یوه لاره د دولت د هڅو په وړاندې اداري فساد ته شدت ورکول دي چې په دې هکله وړاندې توضیح ورکړل شو. بله لاره د نا امني رامنځ ته کول او له تاو تريخوالی څخه ګته اخیستل دي.

خرنگه چې قاچاق کونونکي له دې لاري زياتې پيسې لاسته راوري، نو په ډېرو عصرې وسلو سمبال دي. د شرایطو د برابرېدو په صورت کې له هغو څخه د خلکو او دولت په مقابل کې ورڅخه کار اخلي، نو څکه نشه یې مواد له نا امني او ترهګرۍ سره نژدې اړیکې لري.

د لوست تکرار

پونتنې

- ۱- نشه يې توکي خه شى دى؟
- ۲- د نشه يې توکو زيانونه بيان كرئ.
- ۳- د ترياكو په کرلو سره زمود بزگران له کومو کرنيزو ممحصولاً تو خخه بې برخچي کېرى؟
- ۴- د نا امنى او تاو تريخوالى په اړه يو خوکربنې ولیکى.
- ۵- اعتياد او روپردي کېدل خه شى دى، په دې هکله يو خوکربنې ولیکى.

کورنى دنده

د نشه يې توکو د له منځه ورلوا په اړه خپل ور انديز په خوکربنو کې ولیکى.

زمور ټولنیزې ستونزې، نا امني او تر هگري



خبرې اتري پري وکړئ

لاندې پوشتنې په غور ولولې او حواب ووایء.

۱- هغه ستونزې چې زمور خلک یې زغمي، نومونه یې واخلئ؟

۲- کوم لاملونه د نا امني سبب ګرخي؟

۳- ددي لپاره چې با امنه ټولنه ولرو، کوم کارونه باید سرته ورسو؟

مودر په ټولنه کې هردوں اقتصادي، سیاسي، فرهنگي او ټولنیزو فعالیتونو ته اړتیا لرو. دا فعالیتونه هغه وخت امکان لري چې په هپواد کې پوره امنیت وجود ولري، که د کار لپاره پوره امنیت شتون ونه لري، وګري، سازمانونه او نور له عادي کار او فعالیت خخه پاتې کېږي.

له هرڅه مخکې باید د امنیت مفهوم شرحه کړو. امنیت په ټولنه کې هغې وضعی ته وايې چې خلک د ډاډ او آرامي احساس وکړي او د هېچا او هېڅخ سازمان له خوا ورته ګواښ موجود نه وي. د یېلګې په توګه: که شوک یو کار کوي او د هغه کار له هېڅخ ګواښ سره مخامنځ نه وي، نو ویلاي شو چې هغه د کار کولو امنیت لري. او یا که خلک پرته له وبرې او ګواښ خخه په خپل ژوند او چارو بوخت وي او د خپل ژوند او مال په اړه له چا خخه وېړه ونه لري، نو هغوي له څانۍ او مالي امنیت

څخه برخمن دی. له دې معلومېږي چې امنیت ډولونه لري چې ډيرمهم ېې عبارت دي له: روانی، اقتصادي، سیاسي، تولنيزاو ځانی امنیت څخه. په عمومي چول ويلاي شو چې امنیت په دوو برخو روانی او فزيکي امنیت وېشل شوي دي.

روانی امنیت هغه وخت حاصلېږي چې په هپواد کې بشپړ امنیت شتون ولري او فزيکي امنیت د امنیت ډېرکم حد دي، که فزيکي امنیت شتون ونه لري د خلکو ژوند ته خطر پېښېږي. په دې صورت کې به روانی امنیت هم شتون ونه لري.

د نا امنی لاملونه

نا امنی هغه وخت را منځ ته کېږي چې تولنيز قواعد او رسمي قوانین د ځینو دلایلو له امله خپل اخلاقی او پرګنیز ملاتر له لاسه ورکړي، چې یو شمېر له دې فرصت څخه ناوړه ګټه پورته کوي او د خلکو خان او مال له منځه وړل خپله موخه ګرخوي. نا امنی ډير لاملونه لري چې مهم لاملونه ېې په لاندې ډول دي: جنګ (داخلي يا بهرنې جګړي) ترهګري، د مخدره موادو قاچاق او وسله والې غلاوې، سیاسي ایدیولوژيکي اختلافات او فرکسیون بازي. اوسم زموږ په هپواد کې د نا امنیو مهم لامل ویره اچونه ده چې په دې لوست کې به په لنډه توګه پړې رنډا واقو.

ترهګري (ویره اچونه)

هرسازمان ورکړ شوی فعالیت چې د خلکو د ډار، وېړې او نا آرامې سبب شي او سیاسي موخې ولري ترهګري يا (ویره اچونه) بلل کېږي. د دې تعريف له مخې هغه نظامي فعالیتونه او ډله یېز تبلیغات چې غواړي له دې لاري په دولت باندې فشار راوړي او خپلو سیاسي موخو ته ورسپېږي، ترهګري بلل کېږي. زموږ خلک له ډېرولونو را هيسې د سيمه یېز او نېپوال ترهګري قرباني شوي دي. ترهګري زموږ د هپواد د نا امنی لپاره ډېرې بدې پايلې لري چې ځینې ېې دادي:

د خلکو وژني

ترهگر خپلو موخو ته د رسپدو لپاره حاضردي چې بېگناه خلک ووزني.

د هېواد وېجارول او خرابول

نا امني د خلکو او د بېلاپلو دولتي او خصوصي مؤسسو د تېلواوسقوط لامل گرخي. ترهگري عمليات لکه ئىنگه چې د خلکو خان ته گوانين دى، همدارنگه دولتي او خصوصي مالونو او ودانيو ته هم تاوان رسوي. او هره ورخ د دې پرخاي چې هېواد موآباد شي، ورانيري.

د وخت ضایع كېدل

وخت د انسان لپاره پېرمهم دى او باید هغه له لاسه ورنې كړو. نن ورخ هېوادونه په کم وخت کې په ډېرو لویو پرمختګونو لاس بری پیداکړي. په داسې حال کې چې زموږ خلک د نا امنيو په دليل او د ترهگرو فعالیتونو له امله له موجوده ثروت سر بېره خپل کلونه کلونه وخت بې له دې چې کوم پرمختګ وکړو له لاسه ورکړو. اوس د دولت او ملت دنده ده چې په ټول وس او توان سره هڅه وکړي چې د کار او فعالیت لپاره امنیت ټینګ کړي.

د لوست تکرار



پونښې



۱- د کار امنیت خه معنا لري؟

۲- ترهگرۍ خه شی ده؟

۳- په هپواد کې د نا امنی لا ملونه کوم دي؟

۴- ترهگرۍ فعالیتونه هپواد ته خه پایاپې لري؟

کورنۍ دندہ



هغه ستونزې چې زموږ هپوادوال يې د نا امنی له پلوه زغمي، کومې دي؟

په دي اړه خوکربنې ولیکئ او بیاپې په ټولګي کې ولولئ.

زمور ټولنيزې ستونزې: نا چاودلي توکي



خبرې اترې پې وکړئ

زمور په ګران هېواد کې کلونه کلونه جګړه روانه وه. هرې دلې د خپلو قوتونو د ساتلو لپاره ماینونه بشخ کړي وو.

اوسم د خوکلونو راهیسې زمور په خینو سیمو کې یوزیات شمېر ناچاودلي ماینونه او نور توکي په خای پاتې دی چې د خلکوژوند تهدیدوي. ستاسي له نظره:

- ۱- آیا تاسې تراوسه پوري ناچاودي ماینونه او یا نور توکي ليدلي دی؟
- ۲- که چېږي له ماین سره مخامنځ شی خه کار کوئ؟
- ۳- د ماینونو د مخنيوي لپاره کوم کارونه باید وکرو؟

هغه هېوادونه چې د جګړو له مرحلې خخه تېرسې، تر جګړې وروسته پېر کلونه بیاهم د جګړې ستونزې ګاللي. له پېرو مهمو ستونزو خخه یوه بې د ماینونو او ناچاودو توکو پاتې شونې دی چې به کال کې دیو زیات شمېر هېواد والو د مرپنې سبب ګرځي. په دې خوکلونو کې د ماینونو او ناچاودو توکو د ټولولو له لپاره زیات فعالیتونه تر سره شویدي. په خواشینې سره باید ووایو چې زمور یو زیات شمېر هېوادوالو له همديې امله خپل ژوند له لاسه ورکړي دی. له دې هڅو سره سره بیاهم زیات شمېر ناچاودي توکي لا تر اوسم پوري تر خاورو لاندې دی چې زمور د هېوادوالو ژوند له خطر سره مخامنځ کوي.

اوسم باید خه وکړو چې د ماینونو له خطر خخه وړغورل شو؟

په دې برخه کې باید پېرکارونه سرته ورسوو چې مهم یې دا دی؟

- یو اساسې کار دا دی چې د دولت او د ماین پاکۍ دفتر باید هله څلې وکړي چې پېر ژر ماینونه او



نور ناچاودی توکی له منځه یوسی او د هغې له احتمالي خطر خخه خلک وړغوري.

• بل ډيرمهم کار دادی چې د ماین پاکي مسؤولین باید خلک د ماینونو په ځانګړیاوو و پوهوي او دا هم ور زده کړي چې له دې توکوسره خه ډول چلندوکړي. هغه خلک چې د ماینونو په سیموکې ژوندکوي، باید ماینونه ويژني، د هغوي په خطرونو پوهېږي او له هغو سره د چلندا زده کړه وکړي. چې خپل څان د ماینونو له خطر خخه خنګه وساتي؟

د ماین پاکي مؤسسې چې په ملګرومليتونو پورې تړلي مؤسسې دي، په دې برخه کې یې زیات کارونه او فعالیتونه سرته رسولی دي او ځینې لارښونې یې د تبلیغاتوله لاري ترسره کړي دي چې ټولو خلکو د ارزښت وړدي.

بحث وکړئ

ناچاودی توکی خه شی دي؟

پلاستیکي، د لرګيو او اوسپنیزه نا پېژندل شویو توکو ته لاس مه وروپي، کیداي شي چې ناچاودی توکي او یا یو ډول ماین وي. هغه چاودېلونکي توکي چې چاودېلني نه وي، د نا چاودو توکو په نامه یاديږي. ناچاودي توکي عبارت دي له: راکټ، نارنجک، بمونه او داسي نور. ناچاودو توکي له فلراتو، لرګيو او پلاستيك خخه جوړ شوي دي او د اقليم له بدلون سره خپل رنګ ته بدلون ورکوي او کوم مهمات چې له فلز خخه جوړ شوي دي زنګ یې وهي او پېژندنه یې ډېره مشکله وي. په دې توګه په هغو سیموکې چې دا توکي نه پېژنو، باید د سیمې مشرانو او یا د ماین پاکي دفتر ته خبر ورکړو، ترڅو هغه له منځه یوسی. زیاتره نا چاودي توکي د ځمکې پرمخ په بېلاړلو بنو پراته وي او د هغوي له خطرونو خخه مخنيوي ډیرآسانه دي. په داسي حال کې چې ماینونه زیاتره د ځمکې لاندې بنخ وي او له هغو د خطرونو خخه مخنيوي ستونزمن کار دي، خو نا چاودي مهمات کولای شي د ماینونو په پرتله د انسانانو او حیواناتو د تېپي کېدو او د ډېرو تلفاتو لامل شي. (د حب الوطن من الايمان) د مقولې په بنست، وطن د هېواد په هر وګړي حق لري. هېواد د مور په شان دي، خرنګه چې په اولاد خپل مور او پلارګران وي، نو د ټولنې په خلکو هم باید خپل هېوادګران وي. په داسي حال کې چې د ناچاودو توکو او ماینونو خطر هېواد ته یو ګواښ دي، نو د هېواد ټولو خلکو ته پکارده چې ماینونه بنخ نه کړي او همدارنګه کله چې نا چاودي توکي ووئي هغوته لاس ورنه وړي، بلکې د ماین پاکي ادارې ته خبر ورکړي او خپله ايماني او وطنې دنده سرته ورسوی.

د لوست تکرار

پونستنی

- ۱- نا چاودی توکی خه شی ته وايي؟
 - ۲- ولې بسخ شوي ما يينونه او نا چاودلي مهمات د حمکي پرمخ پاتې دی؟
 - ۳- ماینونه او نا چاودي مهمات خه خطر لري؟
 - ۴- کله چې له ماینونو سره مخامنځ شئ خه کار به سرته ورسوئ؟
 - ۵- خنګه کولاي شو چې د نا چاودو مهماتو او ماینونوله شر خخه په امان کې پاتې شو؟
کورني دنده
- دا چې خنګه کولاي شو د ماینونو او نا چاودو توکو له خطر خخه په امان کې پاتې شو، په دي اړه خوکربنې ولیکي.

د پنځم خپرکي لنډيز

- ۰- انسانانو ډيره موده د حمکي پرمخ ژوند وکړ، خو په لوست او ليک نه پوهېدل. په هغه وخت کې د تېر نسل تجربې به په شفاهي او عملي توګه له یوه نسل خخه بل نسل ته انتقاليدلې.
 - ۰- نيسطي (غربي)، د ژوند د لوړنیو اړتیاوو دنه لرلو په معنا ده چې انسان هغه ته اړتیا لري. نيسطي داسي غميذه ده چې د تاريخ په اوردوکې يې وګرو ته رېونه ور په برخه کړي دي.
 - ۰- هغه ټولنه هو سایني او شتمني ته لاس رسی پیدا کوي چې وګري يې د خپل توان او ورتیا په کچه د ټولنې له امكاناتو او منابعو خخه گته لاس ته راوري.
 - ۰- له ډېرو پرمختګونو سره سره چې بشر لاس ته راوري، خود استوګن حای ستونزه لا هم د بشر له ډېرو مهمو ستونزو خخه شمېرل کېږي.
 - ۰- ناروغي تل د وګرو د بنمنه ګنل کېږي. د ژوند په اوردو کې مور هريو په ساده او سختو ناروغيو باندي اخته کېږو او په پاڼي کې د همدي ناروغي له امله ژوند له لاسه ورکوو.
 - ۰- د انسان د سلامتيا لوړنۍ شرط بشه او مناسب خواړه دي.
- مور په ټولنه کې په مختلفو اقتصادي، سياسي، فرهنگي او ټولنیزو فعالیتونو بوخت يو. دا فعالیتونه هغه وخت ممکن دي چې بشپړ امنیت وي.